
संवितरूपा कालसंकर्षिणी देवी कौ स्वरूप- 
संकोचविकासमय दशा में तल्लीन सद्गुरुमहाराज 


प्राक्च्छथन 


आचार्य अभिनवगुप्त जी द्वारा रचित श्रीतंत्रालोक मे बारह कालियो का 
वर्णन अतिरहस्य-पूर्ण रीति से किया गया है। इस ग्रन्थ के चौथे आहिक 
(रशाक्तोपाय) मेँ यद्यपि ग्रन्थकार ने इस विषय पर एक विशद प्रकरण की 
रचना की हे, तथापि विषय के गम्भीर होने के कारण प्रायः जिज्ञासुजन उसे 
समञ्चने से वच्चित ही रहते हँ । हम ने दयालु गुरुमहाराज की छत्रछछाया में 
बेठ कर कई बार इस प्रकरण को पढ़ा, सोचा तथा मनन भी किया, किन्तु 
फिर भी इन बारह कालियो का महत्त्व, इना की उपयोगिता एवं इन का 
वास्तविक मर्म क्या है ? यह न समञ्च पाये। कई वर्षो से महाराज जी से इस 
विषय को पूर्ण रूप से समञ्ञने की प्रार्थना करने पर भी हमारी प्रार्थना कभी 
फलीभूत न हो पाई । 

अस्तु; १९५८ ई० की शिशिर ऋतु में महाराज जी ने अकस्मात्‌ मौनव्रत 
करने का निश्चय किया। वे लगभग ठाई मास एकान्तवास में रहे। इसी 
अवधि के प्रथम बीस दिनों मे महाराज जी ने लोगों के हितार्थ इस अपूर्व 
तथा उपयुक्त ग्रन्थ की रचना की हे। 

यह तो मानी हुई बात है कि कश्मीर -देश सदा से महान्‌ शेवी महात्माओं 
को जन्म देता आया हे। वे महात्मा न केवल शाखरज्ञ ही थे अपितु पूर्णतया 
ब्रह्मनिष्ठ भी थे। एेसी महान्‌ विभूतियों ने भी कभी कदापि इस विषय की 
सविस्तृत व्याख्या करने का प्रयास नहीं किया। वे केवल-मात्र स्वयं पाठ के 
, रूप में इन बारह कालियो के श्लोकों को पटा करते थे। अतः फल यह 
हुआ कि इन द्वादश-कालियों का महत्त्व केवल-मात्र इने गिने शेवी पाठकों 
तक ही सीमित रहा। 

महाराज जी ने, “यह महत्त्वपूर्ण विषय कहीं लुप्त न हो जाये" इस 
आशंका से इस सुन्दर ग्रन्थ की रचना कौ हे। अतः महाराज जी की अपूर्व 
कृपा से यह ग्रन्थ जिज्ञासु-जनों की उत्कट जिज्ञासा को शान्त करता हुआ 
उन महानुभावं के सन्मुख उपस्थित हो रहा है, जो किसी भी अंश में 


र 








शिव-शक्तिपात से आघ्रात बने हुए है । 

इस छोटे से ग्रन्थ में प्रथम काली शब्द का निर्णय, उस को व्याख्या 
ओर उस का वास्तविक तात्पर्य समञ्चाने का प्रयत्न किया गया हे। इस के 
साथ ही श्रीतन्त्रालोक मे कहे गये उन श्लोकों का भी समावेश हुआ है जो 
कालिकास्तोत्र के प्रकरण में वर्णित हुए ह । उन श्लोकों का भी हिन्दी 
अनुवाद किया है। इस के अतिरिक्त प्रथम-प्रकाश, द्वितीय-प्रकाश ओर 
तृतीय प्रकाश के शीर्षक रखकर साथ ही प्रथम विकास, द्वितीय विकास 
आदि के शीर्षक भी रखे गये हैँ । ठेसा करने का प्रयोजन यही है कि वास्तव 
मे श्रीसंविदेवी का ही विकास कालीभगवती के रूप में विकसित हुआ हे। 

अन्त मे ठम यही कह सकते हैँ कि इस ग्रन्थ की सार्थकता एवं 
उपयोगिता का तभी परिचय मिल सकता है, जब इस के पाठक इस के 
अध्ययन से अंश-मात्र भौ आत्मिक लाभ उठा सकेगे, तभी महाराज जी का 
यह प्रयास सार्थक सिद्ध होगा। | 


ईश्वराश्रम विद्रज्जन-कृपाभिलाषिणी 
२० मई, १९५९ प्रभा देवी 


ॐॐ 
|| श्री क्रमस्तोत्र।। 


कोलार्णवानन्दघनोर्मिरूपा- 
मुन्मेषमेषो भयभाजमन्तः। 
निलीयते नीलकुलालये या 
तां सृष्टिकालीं सततं नमामि।। ९॥। 
महाविनोदार्पितमातुचक्र- 
वीरेन्द्रकासृग्रसपानसक्ताम्‌। 
रक्तीकृतां च प्रलयात्यये तां 
नमामि विश्चाकृतिरक्तकालीम्‌।। २।। 


वाजिद्रयस्वीकृतवातचक्र- 
प्रक्रान्तसंघटगमागमस्थाम्‌। 

शुचिर्ययास्तं गमितोऽर्चिषा तां 
शान्तां नमामि स्थितिनाशकालीम्‌।। ३॥।। 


सर्वार्थसंकर्षणसंयमस्य 

यमस्य यन्तुर्जगतो यमाय। 
वपुर्महाग्रासविलासरागात्‌ 

संकर्षयन्तीं प्रणामामि कालीम्‌।। ४।। 
उन्मन्यनन्ता निखिलार्थगर्भा 

या भावसंहारनिमेषमेति। 
सदोदिता सत्युदयाय शन्यां 

संहारकालीं मुदितां नमामि।। ५॥।। 
ममेत्यहं कारकलाकलाप- 

विस्फारहर्षोद्धतगर्वमुत्युः। 

ग्रस्तो यया घस्मरसंविदं तां 

नमामि कालोदितमृत्युकालीम्‌।। ६।। 
विष्वं महाकल्पविरामकल्प- 

भवान्त भीमभ्रकुटिभ्रमन्त्या। 
या्नात्यनन्तप्रभवार्चिषा तां 

नमामि भद्रां शुभभद्रकालीम्‌।। ७।। 


मार्तण्डमापीतपतङ्कचक्र 
पतङवत्कालकलेन्धनाय। 

करोति या विश्चरसान्तकां तां 
मार्तण्डकालीं सततं प्रणोमि।। ८॥। 


अस्तोदितद्वादशभानुभाजि 

यस्यां गता भर्गशिखा शिखेव । 
प्रशान्तधाम्ि द्युतिनाशमेति 

तां नोम्यनन्तां परमार्ककालीम्‌।। ९॥। 


कालक्रमाक्रान्तदिनेणचक्र- 
क्रोडीकृतान्ताग्निकलाप उग्रः। 
कालाग्निरुद्रो लयमेति यस्यां 
तां नोमि कलानलरुद्रकालीम्‌।। ९०।। 
नक्तं महाभूतलये श्मण्राने 
दिग्खेचरीचक्रगणेन साकम्‌। 
कालीं महाकालमलं ग्रसन्तं 
वन्दे हयचिन्त्यामनिलानलाभाम्‌।। ९९।। 
क्रमत्रयत्वाघ्मरीचिचक्र- 
सञ्चारचातुर्यतुरीयसत्ताम्‌। 
वन्दे महाभेरवघोरचण्ड- 
कालीं कलाकाशशशाङ्ककान्तिम्‌।। ९२।। 


0 


32 


।। श्रीक्रमनय-प्रदीपिक्ा।। 


---ऋक विनेय - 


अनव्ययमकुलममेयं 
विगलितसदसद्विवेककल्लोलम्‌। 
जयति प्रकाशविभव- 
स्फीतं काल्याः परं धाम।। ९।। 
काली भगवती का जो परमतेज अविनाशी है, विश्वात्मा होने के 
कारण जिस का कोई रूप नहीं है, प्रमातृरूप होने से जो किसी भी अवस्था 
में प्रमेय नहीं बनता तथा जिस तेज में सद्रूपता एवं असद्रूपता का आभास 
संपूर्णङरूपतया समाप्त ही हुआ है, उसी प्रकाश-विमर्ण रूप से स्फुट नने हुए 
काली देवी के परमतेज की जय हो। 
क 
कालिकाभगवत्ये नमो नमः। 
परभेरवाय नमः। 





प्रस्तुत विषय को प्रारम्भ करने से पूर्व जिज्ञासुजनों के हितार्थं यह 
कहना समीचीन प्रतीत होता है कि इस कालिकाशाख् को क्रमशाख्र क्यों 
कहते हैँ । वास्तव में शैव सिद्धान्त के आधार पर क्रम, काल काही 
पर्यायवाची शब्द है । प्रत्यभिज्ञाकार श्रीमान्‌ आचार्य उत्पलदेव जी ने “काल'' 
की परिभाषा इस रीति से की है- 

कालः सूर्यादिसञ्चार- 
स्तत््पुष्पादिजन्म वा। 
शीतोष्णे वाथ तल्लक्ष्यः 


क्रम एवे स ततत्वतः।। 
\ 





अर्थात्‌ सूर्य आदि नक्षत्रों का सञ्चार, या बसन्त आदि ऋतुओं मे उन 
भिन्न-भित्न प्रकार के फूलों का जन्म लेना-इस प्रकार के परिवर्तन को काल 
कहते हे । इस के अतिरिक्त कभी शीतकाल का होना ओर कभी उष्णकाल 
काहोना भी काल को ही दर्शाता है। तत््वदृष्टि से काल-क्रम को ही कहते 
हे। 

एवं काल के संबन्ध मेँ जितने भी "नय" यानी शाखो की रचना की गई 
टे, उन्दँं कालीशास्र या क्रमशाख््र के नाम से विभूषित किया गया है। अतः 
इसी रीति का अनुसरण करते हुए इस छोटे से ग्रन्थ का नाम भी 
“क्रमनयप्रदीपिका” रखा हे। कारण यह कि इस मे पाठकों की सुविधा के 
लिए कालीशाख पर विशेष रूप से प्रकाश डाला जायेगा । 


प्रयत त्कार 


"काली" शब्द “कल'' धातु से बना हे। इस धातु का अर्थ पूर्वकालीन 
आचार्यो ने निम्नलिखित पांच अर्थो में प्रयुक्त किया है- 


१. कल क्षेपे। २. कल गतौ (ज्ञाने) 
३. कल संख्याने। ४. कल गतौ (प्राप्तो च) 
५. कल शब्दे । 

१९ - कल क्षेपे 


प्रथम क्षेप अर्थ में कल शब्द को लीजिए। क्षेप का अर्थ फेकना हे। 
यहां फेकना क्या अर्थ रखता है? इस को स्पष्ट शब्दों मँ इस प्रकार कह 
सकते है- 

“कलयति-स्वात्माभेदेन स्थितं प्रमातृप्रमाणप्रमेयरूपं विश्वं बहिभवि- 
नोल्लासयतीति परा संविदेवी काली-इत्युच्यते""। 

अर्थात्‌ अपने ही स्वरूप में स्थित प्रमाता, प्रमाण ओर प्रमेय-रूप जगत 
को, जो अपने स्वरूप से बाहर यानी भित्ररूपता से दिखाती है, उसे काली 
कहते है। 

अतः इस प्रथम अर्थं के आधार पर “काली परासंवित्‌-देवी का ही 
पर्यायवाची शब्द माना जाता हे। 

२ - कल गतौ (ज्ञाने) 

कल धातु ज्ञान के अर्थ में भी प्रयुक्त होता है। ज्ञान से यहां क्या 
तात्पर्य है-इस को स्पष्ट शब्दों मेँ यूं कहा जा सकता है - 

“कलयति -- स्वात्मबहिभविनावभासितमपीदं मातृमानमेयात्मक जगत्‌ 
स्वात्माभेदेनैव परामृश्यतीति परैव संविद्‌-देवी काली-इत्युच्यते''। 

अर्थात्‌ अपने स्वरूप से भिन्न देखने मे आये हुए जगत को भौ जो, 
अपनी ही अनर्गला स्वातत्यशक्ति से पुनः स्वरूपमय ही परामर्श करती है, 

काली कहलाती हे। अतः इस दूसरे अर्थप्रयोग से भी परसंविदेवी ही काली 
कही जा सकती हे। 
३ - कल संख्याने 


कल धातु का तीसरा अर्थ, संख्यान यानी विकल्प करने के रूपमे 
ग्रहण किया जाता है। अब यहां किस प्रकार के विकल्प से प्रयोजन है - 
इस को स्पष्ट शब्दों मे समञ्चाते हैँ 

“एवं कलयति-भेदितमपि मातृमेयादिकं जगद्रूपमर्थ परस्परापोहनात्‌ 
(अयं घटः, न पटः" इति प्रतिनियतरूपतया अवस्थापयति-इति पैव चिल्लहरी 
संवित्‌-काली-इत्युच्यते।'' 

अर्थात्‌ इसी भाति जो प्रमातप्रमेयादिरूप जागतिक पदार्थो को अपने 
ही स्वातंत्र्य द्वारा स्वरूप से विलग ठहरा कर पुनः एक दूसरे के ज्ञान से भी 
वंचित रखती है ओर नियतरूपतया यानी “यह पदार्थ घट ही है पट नहीं" 
- इस प्रकार का नियमन करती है, वह भी परा संविद्‌ भगवती के रूप में 
काली कही जाती हे। 


४ - कल गतौ (प्राप्तौ च) 


चतुर्थ अर्थ कल धातु का, प्राप्ति के अर्थमें लागृ होता है। प्राप्ति को 
दूसरे शब्दों मेँ रूढ होना या पहुंचना भी कह सकते हैँ । यह प्राति क्या है - 
इस को सुव्यक्त रूप से कहते हैँ :- 

“कलयति--यया मातृमानमेयात्मको भेदितोऽर्थः स्वसंवित्तिमक्रे स्वात्म- 
न्यव्यतिरिक्तत्वेऽपि अव्यतिरेकेण स्वरूपारोहितत्वेनैवावस्थापयतीति परा 
कालसंकर्षिणी देवी काली-इत्युच्यते""। 

अर्थात्‌ जो स्वात्मदर्पण में ठहरे हुए जगत के भिन्न होने पर भी उस 
जगत को अभिन्न यानी स्वात्मरूपतया ही संस्थापित करती है, वही 
कालसंकर्षिणी संविद्‌ भगवती काली कही जाती है। 


५ -- कल शब्दे 


पाचवां अर्थ कल धातु का (नाद करना' - इस अर्थ में लिया जाता है। 
नाद से क्या तात्पर्य हो सकता है - इस को समद्याते है- 

'"कलयति-समस्तानामविकल्प-सविकल्पादीनां ज्ञानानां सृष्टिस्थिति- 
संहारपिधानानुग्रहात्पकपच्चकृत्यत्वानुसंधानेन स्वात्सपरामर्श-शेषतयैव सर्व 
परामृश्यतीति परैव संवित्‌ काली-इत्युच्यते"। 

जो अप्रतिहता पराभगवती निर्विकल्प तथा सविकल्प समग्र ज्ञान का 
परामर्श पाञ्च-कृत्य (सृष्टि-स्थिति-संहार-पिधान ओर अनुग्रह) के रूप में 
करती है, तदनन्तर उस संपूर्ण ज्ञान को अपनी ही स्वरूप-परामर्शात्मिका 
तुरीयसत्ता मे लवलीन बनाती है, वही काली नाम से अलंकृत की जाती हे। 
तात्पर्य कहने का यह हे कि - 

इति पञ्चविधामेनां कलनां कुर्वती परा। 

देवी काली तथा कालकर्षिणी चेति कथ्यते।। तं° लो० ४, १७६॥। 

इस तंत्रालोक के उपदेश के अनुसार उपरोक्त पांच प्रकार की कलना 
को करने वाली यही कालकर्षिणीरूपा परा संविद्‌ भगवती काली देवी 
कहलाती है। 

मातुस द्धावसंज्ञास्या- 
स्तेनोक्ता यत्प्रमातृषु 
एतावदन्तसंवित्तौ 
प्रमातृत्वं स्फुटीभवेत्‌।। तं० लो० ४, १७७॥ 
उपरोक्त श्लोक में काली भगवती को “मातृसद्धाव' इस अन्य नाम से 
भौ विभूषित किया गया है। कारण यह कि इसी काली देवी की सत्ता का 
आश्रय लेने से समस्त भाववर्गात्मक जगत की प्रमातृता अर्थात्‌ ज्ञप्ति का 
भान स्फुट होता हे। निशाटन आदि शास्र मे इसे “वामेश्वरी' का नाम-करण 
दिया गया है, यतः यही देवी सर्वसंहरणात्मक अपने रौद्र अर्थात्‌ भयंकर 
क्रम को त्याग कर सर्व-आह्वादप्रद क्रम को ग्रहण करने के कारण वामेश्वरी 
यानी त्रिपुरसुन्दरी के रूप मेँ प्रकाशित हे। 

ऊपर वर्णित पांच प्रकार की कलना से संपन्न बनी हुई इस काल- 
संकर्षिणी काली भगवती की दो अवस्थाय मानी गई है । पहली अवस्था वह 
हे, जहां इसे अपने स्वरूप का संकोच रहता है। इस स्वरूपसंकोचात्मक 
दशा मे इसे “अनाख्यरूपा'' नाम से ही वर्णित किया हे। स्मरण रहे कि यह 
अनाख्य ओर स्वरूप-संकोचमय दशा एक ही है। इस अवस्था की प्रापि पर 


|| 





अणु-मात्र भी देत की संभावना नहीं रहती। इसी को दूसरे शब्दों मेँ विश्वो्तीर्ण 
अवस्था भी कहते हैँ। 

इसी काली भगवती की दूसरी अवस्था ““स्वरूपविकासात्मक'” कही 
गई हे। इस दशा मेँ स्वरूप-प्रथनात्मक स्थिति होते हुए भी जगद्रर्ती सभी 
भेद तथा उपभेदों की उत्पत्ति होती रहती है। शारो मे इसी अवस्था को 
““विश्वमय'' के नाम से वर्णित किया हेै। 

यद्यपि हमारे सर्व आचार्यो का यह कथन अक्षरशः सत्य है कि उपरोक्त 
दोनों अवस्थाओं के स्वरूप-चमत्कार मे नाम-मात्र भी न्यूनाधिक्य नहीं 
रहता, तथापि शेव-आचार्यो ने विकासात्मक विश्वमय अवस्था को ही 
सर्वोपरि माना हे। इस कथन की पुष्टि “पञ्चस्तवी'* के निम्नलिखित श्लोक 
से भी होती है- 

संकोचमिच्छसि यदा गिरिजे तदानीं 
वाक्तर्कयोस्त्वमसि भूमिरनामरूपा।। 
यद्रा विकासमुपयासि यदा तदानीं 
त्वन्नामरूपगणनाः सुकरी भवन्ति।। 

अर्थात्‌ हे पार्वती ! जब आप अपने स्वरूप का संकोच करना चाहती 
हे, तब आप का स्वरूप अनुल्लेख्य हो जाता है, अर्थात्‌ नाम रूप की 
कलना से अतीत बनता है। साथ ही वह स्वरूप, वाणी एवं मन का विषय 
न बन कर उस से दूर बहुत दूर चला जाता हे। इस के उलट जब आप अपने 
स्वरूपविकासात्मक अवस्था को प्राप्त करती है, तो उस दशा में ध्यान करने 
से भक्त-जन आप के स्वरूप को सहज ही प्राप्त करते हेँ। 

अस्तु; परा संविदेवी की यही विश्चमय स्वरूपविकासात्मक दशा कुल 
बारह स्वरूपोँ में विभक्त हुई है। काली भगवती के यही बारह रूप समस्त 
विश्ववर्ती स्वरूपो के द्योतक है तथा इन्हीं से काली देवी की असंख्यरूपता 
का अनुमान भी लगाया जाता हेै। 


द्वितीय प्रका 


अब शंका यह होती है कि काली भगवती की जगद्रूपता को सिद्ध 
करने के लिए केवल बारह रूप ही क्योँकर माने गये है, तेरह या ग्यारह 
क्यों नहीं माने हैँ । इस का समाधान शाखकार इस रीति से करते है- 

उन का कहना है कि वास्तव में जगदरूपता निम्नलिखित चार ही वर्गो 
में विभक्त हुई है - 

प्रमितिवर्ग, प्रमातृवर्ग, प्रमाणवर्ग, ओर प्रमेयवर्ग। 

(१) प्रमितिवर्ग उस प्रमातृवर्ग को कहते है, जो ग्राह्य ओर ग्राहक-भाव 
से अतीत हो ओर साथदही 

“ज्ञातोऽयं मयार्थः'' | 


इस कथन के अनुसार प्रमाणफलदशाधिशायी बना हुआ हो। यह 
अवस्था ग्राह्यग्राहकसंक्षोभशून्य केवल अपने ही उपाधि-रहित (प्रमेय द्वारा) 
स्वरूप मेँ प्रकाशित होती है। दूसरी दृष्टि से यही अवस्था जगद्रूपता का 
प्रथमाड्कर हे। इसी के प्रसरणात्मक वेग से जगत के प्रकट होने की संभावना 
होती है। इस अवस्था में प्रमाता संपूर्णरूपतया प्रमा मेँ ही विलीन नना हुआ 
रहता हे। इस प्रमितिवर्ग को चतुर्दल-चक्र भी कहते. है, क्योकि इस में नीचे 
दिये गये कूल चार चक्र माने गये है 

देवी त्रय - (परा, परापरा, अपरा) ओर मातृसद्धाव। मातृसद्धाव कहने 
का यही प्रयोजन है कि इस अवस्था में उपरोक्त तीन परा आदि देवियां तो 
शक्तिरूपतया स्थित हैँ ही, किन्तु इनके साथ ही शिवरूप परप्रमाता भी 
शक्ति-रूप बन कर ही ठहरा है। इस दशा में वह शिव अपने शक्तिमत्वात्मक 
अर्थात्‌ शिवात्मक विकास को नही प्राप्त होता हे। इसीलिये चतुर्दल-चक्रात्मक 
प्रमितिवर्ग को अनाख्यरूप भी कहते है। 

(२) जब यह प्रभातृवर्ग जगदूपता की स्थूलता मेँ प्रसर करता है, तब 
यह अपने उद्गमस्थान बने हुए प्रमितिवर्ग को लेकर ही प्रसरित होता हे। 

इसी आशय से उत्तरत्र वर्गो की कलायं पूर्व की अपेक्षा अधिकाधिक बढ़ने 
लगती हे। इसी प्रमातृवर्ग मे समस्त प्रमाताओं का समूह, जागतिक भोगों 
को भोगता है। ये भोग-शब्द, स्पर्श, रूप, रस ओर गन्ध के रूप में विद्यमान 
हें । यह प्रमातृवर्ग अग्नि का रूप माना गया है। कहा भी है- 
योऽयं वहेः परं तत्त्वं 
प्रमातुरिदमेव तत्‌। 

अर्थात्‌ अग्निका जो स्वरूप माना जाता है, वही प्रमाता का स्वरूप भी 
माना गया है। अतः अग्नि ओर प्रमाता में तिल-मात्र भी अन्तर नहीं है। 
कलाओं कीदष्टि से अग्निकी आठ कलायं मानी गर्ईहै। ये ही आट कलाये 
प्रमाता की भी मानी जाती हैँ। ये कलायं अपने ही प्रमातृरूप मे ठहरने के 
हेतु संहार-प्रधान मानी गर्ह है । उन कलाओं के नामयेदहै- 

प्रमितिवर्ग इस का नामान्तर अनाख्य-चक्र भी है; उससे प्रसरित हआ 
देवीत्रय ओर मातृसद्धाव इस प्रमातृवर्ग मे कुलेश्वरी ओर देवीत्रय के रूपमे 
परिणत हुआ हे। इस के साथ ही प्रमातृवर्ग का भेरवत्रय ओर कूलेश्वर भी 
इसी वर्ग मेँ संकलित किया जाता है। ये ही कल आठ कलाय बनती हेै। 
पाठकों की सुविधा के लिए इन के नाम ओर भी स्पष्टरूपता से नीचे लिखे 
जाते है- 

देवीत्रय-१ परा, २ परापरा, ३ अपरा, ४ कुलेश्वरी - जिसे मातृसद्धाव 
भी कहते है । भेरवत्रय-५ पर, ६ परापर, ७ अपर ओर ८ कलेश्वर। 

उपरोक्त प्रमातृवर्ग नामी संहारचक्र मे आठ कलाओं का अन्तर्भाव 
होने से इसे अष्टारचक्र कहते हैँ । 

(३) प्रमाणवर्ग मे समस्त इन्द्रियगण अंगीकार किये जाते दहैँ।ये दही 
इन्द्र्यो शब्द आदि जगत-संबन्धी भोगों के भोगने मे साधन बनी हई हैँ। 
वास्तव मेँ इन इन्द्रियों की गणना बारह मानी गई है। जिन के नाम ये हैँ :- 

पांच ज्ञानेन्द्रिय, पांच कर्मेन्द्रियां, मन ओर बुद्धि। अस्तु, इस प्रमाणवर्ग 
को शास्रकारोँ ने सूर्यात्मक माना है, कहा भी है- 

सूर्य प्रमाणमित्याहुः 
अर्थात्‌ सूर्य ही प्रमाण कहलाता हे। कारण यह कि सूर्य की कलायं 


बारह मानी गई हैँ ओर ऊपर वर्णित प्रमाण की भी बारह कलायं कही गई 

हें । ये कलायं स्थिति-प्रधान मानी गई हैँ, क्योकि ये अपने आन्तरिक एवं 
बाह्य स्वरूप में विकास पूर्ण बनी रहती हें । इस प्रमाणवर्ग के स्थितिचक्र में 
प्रमिति तथा प्रमाता कौ अपनी-अपनी चार कलाओं का भी संमिश्रण रहता 
हे, अतः इस रूप से भी कलायं मिला कर कुल बारह ही बनती हैँ। इन का 
विवरण निम्नप्रकार से है :- 

प्रमितिवर्ग (अनाख्य-चक्र) की चार कलायं, यानी अव्यक्त देवीत्रय 
ओर मातृ-सद्धाव। 

प्रमातृवर्ग (संहार-चक्र) की चार कलायं यानी भेरव-त्रय ओर कलेश्वर। 

तथा प्रमाणवर्ग (स्थिति-चक्र) की चार कलाय यानी व्यक्ताव्यक्त देवी-त्रय 
ओर मातृसद्धाव। 

संकलन करने पर ये कलायं बारह बनती है । अतः इस प्रमाण-वर्ग 
रूपी स्थितिचक्र को द्वादशारचक्र भौ कहते हे। 

(४) चोथे प्रमेयवर्ग की इस श्रेणी में, सभी प्रकार के विषय, जिन की 
उपलब्धि शब्द, स्पर्श आदि मे पाई जाती है, अंगीकृत किये गये हैँ । इन्हीं 
शब्दादि विषयों का आस्वादन प्रमाण-दशा में प्रमाता करता है। इस प्रमेयवर्ग 
को सोम-रूप माना गया है, कहा भी है :- 

“सोमं मेयं प्रचक्षते" | 

अर्थात्‌ चन्द्रमा ही प्रमेय कहलाता है। जहां सोम की सोलह कलायं 
मानी जाती हे, वहां प्रमेय को भी षोडशकला का नाम-करण दिया जाता है। 
इस रूप से ठहरी हुई प्रमेय-संबन्धित ये सोलह कलायं अपनी चरम-सीमा 
तक विकास को प्राप्त करके बाह्य-प्रसर की समाति कर देती है । अतः सृष्टि 
के विकास की पार्य्यन्तिक सीमा होने के कारण इस प्रमेय-भूमि को 
सृष्टि-प्रधान ही माना गया हे। 

इस प्रमेयवर्ग मे-प्रमिति, प्रमातृ ओर प्रमाणवर्ग की चार-चार कलाओं 
का विकास भी बना ही रहता है। इन बारह कलाओं के अतिरिक्त प्रमेय-वर्ग 
संबन्धित-व्यक्त देवी-त्रय ओर मातृ-सद्धाव इन चार कलाओं का उदय भी 
होता ही हे। अतः इस प्रमेय-वर्ग अथवा (सृष्टि-चक्र) मे कुल सोलह कलायं 
बनती हैँ। इसी लिये इसे षोडशारचक्र भी कहते हैँ। 

इस प्रकार से कलाओं के न्यूनाधिक्य को देख कर पाठक-जन इन के 

1. 





वास्तविक स्वरूप मे किसी प्रकार का भी अन्तर न मानें। कारण यह कि 
तथ्यरूप से इन तीनाँ वर्गो का स्वरूप वास्तव मेँ एक ही हे। केवल-मात्र 
अन्तर इतना ही है कि प्रमिति-वर्ग मेँ ये कलायं अव्यक्तरूप से स्थित हैँ 
प्रमाणवर्ग में व्यक्ताव्यक्त हैँ ओर प्रमेयवर्ग में व्यक्तरूप मानी गई हँ । इन तीन 
वर्गो मे प्रमातृ-वर्ग कौ गणना इस लिये नहीं कौ गई क्योकि उस में शक्ति- 
प्रधानता नहीं हे, तभी तो प्रमातृगत चार कलायँ-भेरवत्रय ओर कुलेश्वर-इस 
प्रकार पुंलिङ्ग में ही कही गई हे । 

अस्तु; उपरोक्त कथन पर पुनः विहंगम दृष्टि दौडाते हुए यह बात सिद्ध 
हुई कि संवित्‌ रूप काली देवी की जो स्वरूपविकासमय दशा है, वही जगद्रूप 
बनकर हमारे सन्मुख उपस्थित हे। वह जगत भी उपरोक्त कथनानुसार 
प्रमिति-प्रमातृ-प्रमाण ओर प्रमेय-इन चार वर्गो मेँ विभक्त हुआ है। 

स्मरण रहे कि प्रमितिवर्ग-चतुर्दल, प्रमातृवर्ग-अष्टदल, प्रमाणवर्ग- 
द्रादशदल ओर प्रमेयवर्ग षोडश-दलचक्र से युक्त माना गया है। इस के साथ 
ही यह कहना भी अप्रासंगिक न होगा कि इन चार वर्गो में से पहिला 
प्रमितिवर्ग स्वरूपविकास-दशा का प्रथमा्कर माना गया हे इत्यतः इस वर्ग 
में जगदूपता मनाग्मात्र भी प्रादुर्भूत नहीं हुई हे। 

अन प्रश्न यह है कि जो प्रमातृ, प्रमाण तथा प्रमेयरूप अवशिष्ट तीन 
वर्ग हँ, उन की गणना संसार-चक्र मेँ क्यों कर नहीं की गई हे। केवल-मात्र 
प्रमाणगत द्रादशदलात्मक चक्र की ही प्रधानता संसार-दशामें क्यों मानी 
गई है, जब कि प्रमातृगत अष्टारचक्र ओर प्रमेयगत षोडशारचक्र भी जगदूपता 
काही प्रदर्शन करते हैँ। अतः देवी की जगदूपता सिद्ध करने के लिये केवल 
प्रमाणगत द्वादशारचक्र ही कैसे पयसि हो सकता है 2 
व्च इस का समाधान यं हो सकता है-वास्तव 
प्रमातृगत तथा प्रमेय- मं इस अनुत्तर शेव-मार्ग में परसंविद्रूप प्रमाता 
गतयक्रों के अन्तभवि भेदरूप ईन्धन को जलाने वाला होने से अगि- 
का प्रदरशन।। स्वरूप ही माना गया है। पहिले भी हम कह 
आये कि- 
““योऽयं वहेः परं तत्तवं 

प्रमातुरिदमेव तत्‌।”' 

इस रीति से वही अहप्रकाशात्मा प्रमाता अपनी ही स्वातत्यशक्ति से 
पूर्व सूचित ज्ञानेन्द्रिय, कर्मेन्द्रिय, मन ओर बुद्धि-इन बारह इन्द्रियों का 
स्वरूप बन कर प्रमाण-दशा को प्राप्त हुआ बारह-कला-संपत्न सूर्य कहलाता 
हे। यतः यह सूर्यरूप बनी हुई प्रमाण-दशा तो तत््वहृष्टि से प्रमाता का ही 
बहिर्मुख रूप हे। अतः “'प्रमाणदशा मेही प्रमाता का अन्तभवि" पूर्णरूप से 
विद्यमान है। दूसरी बात यह है कि प्रमाण-ज्ञान को कहते हैँ, उस ज्ञान की 
सत्ता चूकि ज्ेयरहित कदापि संभव नहीं हो सकती, अतः इस सिद्धान्त को 
समक्ष रख कर इसी ““प्रमाणदशा में प्रमेय का भी अन्तर्भाव निर्विवाद-सिद्ध 
हे। अभिप्राय यह है कि इस प्रमाणरूप सूर्य म न केवल प्रमातृरूप अग्नि का 
ही समावेश है, अपितु प्रमेयरूप सोम भी इसी प्रमाणरूप दशा में अन्तर 
निहित हे। इस लिये जगदूपता का पूर्ण विकास प्रमाणदशा में ही पाया जाता 
हे। उपरोक्त कथनानुसार वह प्रमाणदशा द्वादशकलात्मक बारह स्वरूपो से 
युक्त कही गई हे। ये ही बारह स्वरूप क्रमस्तोत्रादि शाखो मे दादशकाली के 
रूप मेँ आदरपूर्वक प्रस्तुत किये गये हेँ। 

शेव-योगी प्रमाण संबन्धि मायात्मक वेद्यवेदकसंज्ञोभदशा मे भी कैसे 
पर-प्रमातृभावात्मक स्वरूपप्रथनदशा को सहज ही प्राप्त कर सकता है-इसी 
अभिप्राय से संसारचक्र के पूर्णविभव-स्थान बनी हुई संसारदशा में ही 
द्रादशकालियों के स्वरूपो का प्रदर्शन क्रमस्तोत्रादि शास्त्रं मेँ किया गया हे। 
इसी रहस्य दृष्टि को लक्ष्य करके सभी शेव-आचार्यो ने ग्राह्यकसंक्षोभरूप 
व्यवहारदशा में ही परतत्तवप्रा्ि की विधि सुचारु रूप से वर्णित की हे। 
आचार्य उत्पलदेव जी भी कहते है 

नाथ वेद्यक्षये केन 
न दश्योऽस्येककःस्थितः। 
वेद्यवेदक संक्षोभेऽ- 
प्यसि भक्तैः सुदर्शनः।।उ० स्तो० १, ८॥ 

अर्थात्‌ हे स्वामी ! घटपटादि वेद्यं के योग द्वारा न्ट होने पर एकाकिभाव 
में स्थित आप के स्वरूप को कौन नहीं देख सकता है 2 परन्तु ग्राह्यग्राहक- 
भावात्मक संक्षुभित विकल्पदशा मे भी आप भक्तजनों को सुखपूर्वक ही 
दिखाई देते हे । 





कहने का अभिप्राय यह है कि समाधिदशा में यद्यपि योगी को 
स्वरूपप्रथनात्मक दशा सहज ही अनुभूत होती हे, तथापि व्युत्थानाभिमत 
वाह्य जगत मे ,आकर उस योगी को अन्य सांसारिक जनों की तरह ही 
भेदरूपता से प्रत्येक पदार्थ दिखाई देते हैँ अर्थात्‌ वह उस अवस्था में 
 स्वात्मानुभूति से गिर जाता हे। 
अस्तु, वास्तव मे चरम सीमा यही मानी गई है कि जब योगी को 
व्युत्थानदशा मेँ भी स्वात्मप्रथा का विकास होने लगता है, तब उस योगी 
को परप्रमातृभावात्मक अपने स्वात्मविमर्श से कदापि च्युति नहीं हो सकती। 
कहा भी है - 
“समाधिवस्रेणाप्यन्येरभेद्यो भेदभूधरः। 
परामृष्टश्च नष्टश्च त्वद्धक्तिबलशालिभिः।।' 
अर्थात्‌-यह जो दुर्भद्य भेदरूपी पर्वत स्थित है, इसे योगी-जन 
समाधिरूपी वजरपातों से भी नहीं तोड़ सकते। किन्तु पराभक्ति से सुशोभित 
पुरुष उसी भेदप्रथनात्मक पर्वत को भेदप्रथारूप अवस्थाओं मेही 
स्वात्मपरामर्ण के द्वारा नष्ट करते हें। पूर्व आचार्यो ने इसी अवस्था को 
विकास-समाधि के नाम से विभूषित किया हे। इसी अवस्था को श्रीमान्‌ 
आचार्य अभिनवगुप्त जी महाराज ने आदरपूर्वक जगदानन्द के नाम से 
वर्णित किया हे। यहाँ यह जतलाना अप्रासंगिक न होगा कि यह जगदानन्द 
अवस्था चिदानन्द आदि अन्य समस्त आनन्द-दशाओं से अत्युत्कृष्ट मानी 
गई ठे । क्योकि इस अवस्था के प्राप्त होने पर योगी को समाधि एवं व्युत्थान 
की एकता हो जाती हे। इसी अवस्था को पूर्व आचार्यो ने निर्व्युत्थान-समाधि 
के नाम से विभूषित किया हे। इस जगदानन्द अवस्था का लक्षण आचार्य 
अभिनवगुप्त जी ने तंत्रालोक में निम्नलिखित प्रकार से किया है - 
यत्र कोऽपि व्यवच्छेदो 
नास्ति यद्धिश्चतः स्पटुरत्‌। 
यदनाहतसंवित्ति- 
परमामृतनृंहितम्‌।। 
यत्रास्ति भावनादीनां 
न मुख्या कापि संगतिः। 

तदेव जगदानन्द- | 
मस्मभ्यं शम्भुरूचिवान्‌।। तं० लो० ५, ५०॥। 

अर्थात्‌ जिस दशा में किसी प्रकार का स्वरूप-अवच्छेद नहीं रहता। 
जहां स्वात्मचमत्कृति सर्वतः अनुभवगोचर होती है, जो अवस्था पूर्णाहन्तात्मक 
आनन्दरस से परिपूर्ण बनी हुई हे, तथा जहाँ ध्यान, धारणा, समाधि इत्यादि 
साधनों के सेवन करने का कोई भी प्रयोजन नहीं रहता है-उसी अवस्था 
को हमारे गुरुदेव श्रीशम्भुनाथ जी महाराज ने जगदानन्द के नाम से विभूषित 
किया है। विशेषरूपता से इस अवस्था को समञ्चने के लिये स्वानुभव एवं 
गुरु-कृपा का होना नितान्त आवश्यक है अतः इस की अनुभूति के लिये 
गुरुदेव की सपर्या निष्कपररूपता से करनी चाहिये।। ॐ || 





तृतीय प्रकाश 


पूर्वोक्त कथनानुसार यह बात सिद्ध हुई कि परप्रमातृरूप संविदेवी 
प्रमेय, प्रमाण ओर प्रमातृपद मेँ सृष्टि, स्थिति, संहार ओर अनाख्य-चक्र का 
आश्रय लेकर ही अपने स्वरूप का विकास करती है। इसी भांति प्रमेय 
आदि तीन वर्गो मेँ सृष्टि आदि चार चक्रों के गुणन करने से वे कुल बारह 
अवस्थाय बनती हैँ। 

यद्यपि पराभगवती की ये बारह अवस्थाय विश्च की समस्त हानादानादि 
क्रियाओं में विद्यमान ही हैँ, तथापि संसारी जीव अल्पन्ञता से ही इन 
विश्ववर््ती अवस्थाओं मे सजग न रहने के कारण इन स्वरूपचमत्कारात्मक 
अवस्थाओं के आनन्दानुभव से वंचित ही रहते हैँ। इन जगद्रर्ती स्वरूप 
लाभप्रद अवस्थाओं में किस प्रकार से मनुष्य सजग यानी उद्यत रह सकता 
ठे-इसी का प्रदर्शन करने के अभिप्राय से द्रादश-कालियों के स्वरूपो का 
वर्णन क्रमस्तोत्रादि शार मेँ किया है। आचार्य श्री अभिनवगुप्त जी ने भी 
अपने प्रसिद्ध ग्रन्थ श्रीतंत्रालोक में इस विषय को समक्ष रख कर कहा है- 

““दत्यजानचतैव योगी 
जानन्विश्चप्रभुभवित्‌। 
ज्वलन्निवासौ ब्रह्मा्ये- 
श्यते परमेश्वरः” ।। ४, १४४॥ 

अर्थात्‌ साधारण कोटि का योगी अपने को कितना ही योगपरायण 
क्यों न माने, यदि इस परा-स्थिति कौ द्वादशरूपता से पूर्णरूपेण अनभिज्ञ 
हे, तो वह योगी, वास्तव में योगी नहीं माना जा सकता। इस के विलोम जो 
इन अवस्थाओं को यथार्थरूपता से जान लेता हे, वही जगत्‌ प्रभु बन जाता 
हे। क्योकि सृष्टि, स्थिति, संहार ओर अनाख्यचक्रों के परामर्श करने से 
देदीप्यमान्‌ प्रकाशस्वरूप शिव-तुल्य बना हुआ एेसा योगी ही यथार्थरूप से 
स्वात्मस्वरूप का साक्षात्कार करता है ओर अन्य नहीं । वास्तव मे इस 
अवस्था को प्राप्त करने के लिये स्वात्मीय पुरुषकार असमर्थं ओर 

अकिचित्कार है। केवल परमेश्वर का तीव्र शक्तिपात एंव गुरु कृपा ही इस 
अवस्था का अनुभव कराने मे समर्थ कही जाती हे। 

अस्तु; अब प्रस्तुत विषय पर यथाबुद्धि विचार प्रकट करते हे। 

इन अगले विकासो मे आरोहक्रम से इन बारह कालियो का वर्णन 
किया जायेगा। यानी प्रथम, प्रमेयपद पर विचार करेगे, तदनन्तर अन्तिम 
विषय प्रमातृपद होगा। 

इस के अतिरिक्त इन कालियो के विषय पर प्रकाश डालने से पूर्व यह 
कहना भी युक्तिसंगत प्रतीत होता है कि त्रिकशाख्र के अद्वैतवाद को 
*अन्तरर्थवाद क्यो कहते हैँ। इस के कहने का यही अभिप्राय है कि 
त्रिकमतानुसार यह समस्त जगद्रर्ती पदार्थ, जो हमें बाह्यरूप मे ठहरा हुआ 
दिखाई देता हे, वह सब पदार्थसमूह तथ्यरूपतया स्वात्मसंविद्रूपता में ही 
स्थित है, तभी तो शेव-योगियों को बाह्यभिमत शब्दादि विषयों मे आन्तरिक 
संविच्छक्ति के विकास का अनुभव करामलकवत्‌ प्रतीत होने लगता हे। 
इसी अभिप्राय से इस अद्वैतवाद को अन्तर्‌ अर्थवाद भी कहते हेँ। 

अब हम अपने अनुभव एवं शास्रं के आधार पर प्रथम, प्रमेयपदस्थ 
सृष्टि-दशा के विकास पर तनिक विचार करेगे। 


सृष्टिकाली 


प्रथम विकास 


पूर्व हम यह कह आये हैँ कि पारमेश्वरी संविदेवी का पहिला विकास 
प्रमेय पद की सृष्टिदशा मेँ होता है। इस सृष्टि-दशा से क्या तात्पर्य है :-इसे 
सरल शब्दों मे यूँ कह सकते हैँ :- 

जब हम शब्द, स्पर्श, रूप, रस तथा गन्ध के द्वारा किसी भी वस्तु को 


*अन्तरर्थवाद कहने का यह अभिप्राय है कि वास्तव मे सभी घट, पट आदि 
पदार्थ स्वात्मसंवित्ति के भीतर ही ठहरे हैँ, शरीर की उपाधि से ही भीतर ओर बाहर 
दिखाई देते है-अतः सिद्धान्त यह है कि अपने देह के साथ इस सब जगत को 
संविद्रूपता के भीतर ही समञ्ना चाहिये। 

ग्रहण करने लगते हैँ, यानी उस की ओर आकर्षित होते है, तो प्रथम-क्षण 
में हमें उस वस्तु का आभास केवल निर्विकल्परूपता से ही अनुभव होने 
लगता है। इसी निर्विकल्प-आभास का नाम प्राथमिक आलोचन है। अभिप्राय 
यह है कि जब प्रमाता की संवित्ति पदार्थोन्मुख होकर प्रमेय को ग्रहण करने 
लगती है तो प्रथम-प्रसर मेँ वह संवित्ति उस प्रमेय के स्वरूप को नामरूप- 
कल्पना से रहित केवल निर्विकल्परूपता से ही देखती है। उस दशा में 
प्रमाता को यह सविकल्प ज्ञान नहीं होता कि भें देखता हूं भ खाता दू 
इत्यादि। उस अवस्था में प्रमेयगत घटपटादिवर्ग तथा प्रमाणगत इन्द्रियवर्ग 
भेदरूपता से प्रतीत नहीं होता है, केवल देश आदि उपाधि की कल्पनाओं 
से रहित अकथनीय. निर्विकल्प संविद्रूपता का ही आभास होता है। इस 
दशा का निर्णय श्रीयोगवासिष्ठ मे बढ़े सुन्दर ढंग से किया गया है- 
““द्रष्टदर्शनदश्यानि त्यक्त्वा वासनया सह। 
दर्शनं प्रथमाभासमात्मानं समुपास्महे ।।"' 

अर्थात्‌ द्रष्टा, दर्शन ओर दृश्य का वासना सहित छोड़ने पर केवल 
प्राथमिक आलोचन के रूप में जो प्रकाश उदित होता है उसी निर्विकल्प 
प्रकाशरूप आत्मा की हम उपासना करते हँ यानी परामर्श करते हेँ। 

तत्त्वदृष्टि से यही प्राथमिक-आलोचनात्मक निर्विकल्प-अवस्था समस्त 
कालचक्र को ग्रास करने के फलस्वरूप पूर्वं आचार्यो ने काल-संकर्षिणी 
देवी के नाम से अलंकृत की हुई है। क्रमस्तोत्रादि शाखो मे इसी अवस्था 
को सृष्टिकाली के नाम से वर्णन किया है। योगी इस स्थिति का बार बार 
अनुसंधान करने से प्रत्येक बाह्य-क्रिया मे पारमार्थिक परा भगवती का 
साक्षात्कार करता है। इस स्थिति का निर्णय क्रमस्तोत्र के निम्न श्लोक में 
वर्णित है- 


सृषटिकाली 
कोलार्णवानन्दघनोर्मिरूपा- 
मुन्मेषमेषोभयभाजमन्तः। 
निलीयते नीलकुलालये या 
तां सृषटिकालीं सततं नमामि।। ९।। 
या (परप्रमातृरूपा संविदेवी) नीलकुलालये निलीयते, तां कौल-अर्णव- 

आनन्दघन-ऊर्मिरूपां (तथा) अन्तः उन्मेष-मेष-उभय-भाजम्‌ सृष्टिकालीं सततं 
नमामि इति संबन्धः।। १।। 

अर्थात्‌ जो परप्रमातृरूप संविदैवी कोल यानी परबोधरूपी शिव-समुद्र 
की आद्य-उन्मेष-दशा होने के हेतु प्रथम-स्पन्द-रूप ऊर्मिं बनी हर्द है। तथा 
जो अपने ही अन्तःस्वरूप मे उन्मेष ओर निमेष का सेवन करती है। साथ 
ही जो देवी "नीलकलालय' यानी घटपटादि प्रमेय-वर्ग में प्राथमिक आलोचन 
के रूप मे ठहरी हुई ठे; उसी सृष्टिकाली भगवती को भँ सदा नमस्कार 
करता हू यानी अपनी मितप्रमातृदशा को परसंवित्ति में गुणीभूत करके उसी 
परस्वरूप मे समावेश करता हू। अस्तु उपरोक्त पहिले विकास में परादेवी 
की प्रमेयपदस्थ सृषटिदशा का वर्णन समाप्त हुआ।। १।। ॐ ॥। 


कव्व 


रक्तकाली 


दूसरा विकास 


अब पराभगवती के इस दूसरे विकास मं प्रमेय-पद मे स्थितिदशा के 
संबन्ध में विचार किया जायेगा। 

ऊपर वर्णित देवी सृष्टिकाली के उदय होने के पश्चात्‌ वही पूर्वनिर्णीता 
परसंवित्ति जब घट पट आदि पदार्थो की ओर उन्मुख. बन कर बहिर्मुख 
बनती दहै, या युं कहा जाये कि जब यह काली देवी अपने ही अनर्गल 
स्वातंत्र्य से प्रमेयवर्ती स्थितिदशा (प्रमाणदशा) में आकर नेत्र आदि इन्द्रियों 
के, रूप आदि विषय-चक्र के साथ पदार्थ-रंजनात्मक रक्ति यानी राग को 
प्राप्त करती हे, तो विषयों को भोगते हुए भी वह परप्रमातृरूप संविदेव उस 
पदार्थ-रञ्नात्मक ज्ञान का भी स्वात्मरूपतया ही साक्षात्कार करती हे, 
यानी ग्राह्यग्राहकवेला मेँ भी वह परादेवी उस विषयभोगरूप रक्ति को 
निर्विकल्पभाव से अनुभव करती हुई अपनी दूसरी स्वरूपविकासदशा को 
प्रकट करती है। इस अवस्था का उल्लेख श्रीमान्‌ आचार्य उत्पलदेव जी ने 
अपने इस श्लोक मेँ किया है- 

““तत्तदिन्द्रियमुखेन सन्ततं 
युष्मदर्चनरसायनासवम्‌। 
सर्वभावचषकेषु पूरिते- 
ष्वापिबन्नपि भवेयमुन्मदः।।'* स्तोत्रावली १३, श्लो० ८॥। 
अर्थात्‌ हे प्रभो ! लबालब भरे हुए समस्त पदार्थरूपी प्यालोँ मे उन 
सभी इन्द्रियो के द्वारा धारावाहिक रूप से की गई आप की पूजा के 
रसायनात्मक मदिरा को तृति-पर्यन्त पीता हुआ ही मै मतवाला बनूं।। 
अस्तु; क्रमस्तोत्रादि रहस्य शास्रं मे इस दूसरे संविद्विकास को 
रक्त-काली के नाम से आहत किया हे। क्रमस्तोत्र का निम्नलिखित श्लोक 
इस काली का परिचायक है- 


रक्तकाली 


महाविनोदार्पितमातुचक्र- 
वीरेन्द्रकासृग्रसपानसक्ताम्‌। 
रक्तीकृतां च प्रलयात्यये तां 
नमामि विश्वाकृतिरक्तकालीम्‌।। २।। 
(अहं) महाविनोद-अर्पित-मातृ-चक्रवीरेन्द्रक-असुग्रस-पान-सक्ताम्‌, 
प्रलय-अत्यये च रक्ती-कृताम्‌ तां विश्वाकृति-रक्तकालीं नमामि-इति 
सम्बन्धः।।२॥। 
इस श्लोक के "मातृचक्र' शब्द मेँ मातृगण यानी समस्त इन्द्रिय-संबन्धी 
करणेश्वरी-समूह की ओर संकेत किया गया है ओर 'वीरेन्द्रक' शब्द मे - 
“त्रितयभोक्ता वीरेशः।'' शि० सू० उ० ९, १९।। 
इस शिवसूत्र की नीति से परमयोगियोँं की ओर संकेत हे। अभिप्राय 
यह हे कि एेसे ही उच्चकोटि के योगी जाग्रत्‌ आदि तीनों अवस्थाओं में भी 
तुर्यचमत्कार से संपन्न बने रहते है । 
अस्तु ऊपर वर्णित श्लोक का शब्दार्थ यह हे कि जिस शुद्धविद्या- 
चमत्कारात्मक आनन्द से युक्त विनोद-दशा मे परमयोगी-जन अपनी 
करणेश्चरी रूपी योगिनियोँ के साथ लवलीन बन जाते है-इस प्रकार की 
महासिद्ध-योगिनी-मेलाप-वेला में, जन परमयोगी-जन तथा उनकी करणेश्वरी 

देवियों का वास्तविक समागम होता है, एेसी दशा में वही परा पारमेश्वरी 
संवित्‌ (असृग्रस) अर्थात्‌ इस सिद्धयोगिनियों की महागोष्ठौ मे महापानलीला 
करने मेँ तत्पर बनी होती है। कहा भी है- 
“जुहोति जपति प्रद्ध 
सर्वत्रैवात्र चण्डिका ।'' ब्रह्मया०॥। 

अर्थात्‌ इस महायोगिनी-मेलाप में हवन, जप-इत्यादि सारे कार्य दुर्गा 
भगवती ही करती है ओर वही सर्वतः उस महागोष्ठी में देदीप्यमान्‌ बनी 
रहती हे। इस के अतिरिक्त जो संहार रूप प्रलय के अत्यय यानी अवसान 
पर, या यूँ कहा जाये कि स्थिति रूप विश्च-उन्मेष-दशा मेँ निर्विकल्पभाव से 
अनुरक्त बनी हुई हे, उसी विश्चाकार बनी हुई रक्तकाली भगवती को प्रणाम 
४ । यँ भी प्रणाम शब्द का तात्पर्य उसी मेँ तन्मयरूप से ठहरने की 
ओर हे। 

इस उक्तरीति से पारमेश्वरी संविदेवी की प्रमेयगत स्थितिदशा का वर्णन 
समाप्त हुआ।। ३ॐ | 


----- वव 


स्थितिनाशक्ाली 


तीसरा विकास 


इस तीसरे विकास में भगवती काली की प्रमेयपदान्तर्गत संहारदशा 
का वर्णन है। ऊपर वर्णित रक्ता देवी के विषयग्रहणात्मक चमत्कार के 
तृतिपर्यन्त उदित होने के पश्चात्‌ वही परप्रमातृरूप संवित्‌- 

(जातोऽयं मयार्थः।' 

अर्थात्‌ मेने यह पदार्थ जान लिया, - इस रीति से जब तृप्त होकर 
अन्तर्मुखता का ही (आश्रय या) विमर्श करती है, तब ग्राह्य तथा ग्रहण की 
स्थिति को स्वात्मसात्‌ करती हुरई--स्थितिनाशकाली' के स्वरूप से प्रकट 
होती है। भाव यह है कि विषयभोगात्मक क्रियाओं की समाति परयेही 
"करणेश्चरी देवियां तृप्त होकर चिद्भैरवनाथ के साथ पूर्ण रूप से आलिंगित 


“इन्द्रियो को ही करणेश्वरी देवियां भी कहते हैँ-किन्तु इन मेँ इतना ही 
अन्तर है कि अन्तर्मुख-पद में ठहरी हुई इन्द्रियां करणेश्वरी देवियां कहलाती हैँ 
ओर बाह्यवृत्तियों मे तत्पर बनी हुई वे ही इन्द्रियां कही जाती हैँ। 

ननी हुई अन्तर्मुखपद का अवलम्बन करती हेँ। 
श्रीतन्त्रालोक में श्रीमान्‌ आचार्य अभिनवगुप्त जी महाराज ने इसी 
कथन को अतिसुन्दर शब्दों मे समञ्चाया ठे :- 
^तास्तृप्ताः स्वात्मनः पूर्ण 
हदयेकान्तशायिनम्‌। 
चिद्योमभेरवं देव- 
मभेदेनाधिशेरते'।। तं०° लो०, ३, २६४॥ 
अर्थात्‌ जब इन्द्रियां भोगक्रिया के चमत्कार से पूर्णरूपतया तृप्त होती 
हे, तब वे ही इन्द्रियां अन्तर्मुखवृत्ति का आश्रय लेती हुई करणेश्वरी देवियां 
हदयस्थान में विश्राम लेते हुए, एवं आकांक्षारहित होने कं हेतु परिपूर्ण 
भेरवनाथ के साथ आलिंगन करती हुई तन्मय हो जाती है| 
परसंवित्ति की इसी अवस्था को क्रमस्तोत्रादि कालीशाखों में “स्थिति 
नाशकाली' के नाम से वर्णित किया है, क्रमस्तोत्र का निम्नलिखित श्लोक 
इसी काली भगवती का द्योतक है :- 


स्थितिनाशकाली 


वाजिद्रयस्वीकृतवातचक्र- 
प्रक्रान्तसघड्‌ गमागमस्थाम्‌। 
शुचिर्ययास्तंगमितोर्चिषा तां 
शान्तां नमामि स्थितिनाशकालीम्‌।। ३॥।। 
"यया अर्चिषा शुचिः अस्तं गमितः, तां वाजिद्य-स्वीकृत-वातचक्र- 
प्रक्रान्त-संघट-गमागमस्थां शान्तां स्थितिनाशकालीं नमामि "(अहम्‌)" इति 
संबन्धः।।३॥ 
अर्थात्‌ जो यह प्राण ओर अपान का जोड़ा दो वेगो से युक्त बना दै, 
उसने समस्त "वातचक्र' यानी बहत्तर हजार नाड्यो को स्वीकृत किया 
हे-अर्थात्‌ अपने ही अधीन बनाया है। इस प्राणपानयुगल कै प्रवेश ओर 
निर्गमनात्मक क्रिया में, या यू कहें कि श्वास के आने जाने मेँ अन्तरददिशान्त 
ओर बाह्यद्रादशान्त मे जो संघट्र यानी संधि होती है, अथवा प्रमेय ओर 
प्रमाण के जोडे का जो मेल, प्रमातृ-पदमें होता दहै, उसी संधिमे जो 

परप्रमातृरूपा देवी ठहरी है तथा जिस संविदेवी ने अपनी ही अर्चि यानी 
दीति से “शुचि' अर्थात्‌ मितप्रमाता को स्वरूप मेँ ही अस्त किया है, उसी 
प्रमाणप्रमेयादिक्षोभशून्य, या यूं कहा जाये प्राणापानादिक्षोभशून्य अत्यन्त 
शान्त निर्विकल्परूप स्थिति नाशकाली को में नमस्कार करता हूं, यानी 
उसी में समावेश करता हू 
श्रीमान्‌ आचार्य उत्पलदेव जी ने निम्नलिखित श्लोक मँ इस अवस्था 
की ओर संकेत किया है- 
यत्र सोऽस्तमयमेति विवस्वां- 
शन्द्रमः प्रभृतिभिः सह सर्वैः। 
कापि सा विजयते शिवरात्रिः 
स्वप्रभाप्रसरभास्वररूपा।। शिवस्तो० ४, २२॥। 
अर्थात्‌ जिस अवस्था मे वह प्राण-रूपी सूर्यदेवता अपानरूपी चन्द्रमा 
आदि सम्पूर्ण विकल्परूपी तारामण्डल-सहित अस्त हो जाता है, उसी 
स्वात्मचिदानन्द रूपी ज्योतिः-प्रसर से देदीप्यमान बनी हुई किसी अलौकिक 
परप्रमातुरूप शिवरात्रि की जय हो। 
यहाँ शिवरात्रि, शब्द इसी स्थितिनाशकाली भगवती का सूचक है। 
इस प्रकार पारमेश्वरी संविद्‌ भट्रारिका के तीसरे विकास का निर्णय भी 
समाप्त हुआ।। ॐ | 


कवक - 


“शेव शास्त्र मे शुचि अग्नि यानी प्रमाता को कहते है। कहा भी है- 
“णुचिनमिाग्निरुद्धूतः 
संघट्रात्‌ सोमसूर्ययोः।। 
अर्थात्‌ शुचि प्राणापान के संघद् से उत्पन्न हुआ अग्रि यानी प्रमाता कहलाता 
हे। 

यम काली 
चोथा विकास 


प्रस्तुत विकास में प्रमेयपदान्तर्गत अनाख्यदशा के स्वरूप का निर्णय 
होगा। परसंवित्ति की यह अनाख्यदशा दो भागों मे विभक्त मानी गई है। एक 
बहिर्मुख स्वरूपाच्छादनरूपा दूसरी अन्तर्मुख स्वरूपोन्मीलनरूपा। इन दोनों 
अवस्थाओं का अनुभव केवल शेव-योमी ही कर सकता है। 
जब योगी उपरोक्त परप्रमातृ-रूपा स्थितिनाशकाली का अनुभव करता 
हे, उस दशा के पश्चात्‌ ही जहाँ प्राणापानरूपी हन्द या प्रमाणप्रमेयरूपी दन्द 
सर्वभाव से पराचिति मे संहत अथवा लय होता हे, तब उस परादशामें भी 
योगी यदि स्वात्ानुसंधान मे तनिक-मात्र भी ढील छोडे तो वह अनाख्यदशा 
में प्रविष्ट होने के उलट स्वरूपाच्छादनरूपा महामाया में प्रविष्ट होने लगता 
हे। इस भांति एेसा योगी स्वात्मपरामर्श से छूटने के फलस्वरूप 
कार्याकार्यविचार में किकर्तव्यमूढ बना हुआ शंकासमुद्र में निमग्र होकर 
बहिर्मुख ही बनता है। इस के विलोम यदि जागरूक योगी- 
"“उद्यमो भेरवः'"।। उ० १, ५।। 
इस शिवसूत्र की उक्ति से उस अवस्था में मनाग्मात्र भी स्वात्मानु- 
संधान को नहीं छोडता; यानी उद्यन्तृतास्पद मे कटिबद्ध रहता है, तब वह 
उस अनाख्य-दशा मं प्रवेश करते ही स्वरूपप्रथनात्मक विकास-समाधि में 
प्रविष्ट होता हे। इसी आशय से स्पन्दशाख में भी कहा है- 
तदा तस्मिन्‌ महाव्योप्मि 
प्रलीनशशिभास्करे। 
सौषप्तपदवन्मूढः 
प्रबुद्धः स्यादनावृतः।। १, २५॥ 
अर्थात्‌ उस दशा मे जहाँ सोमसूर्य रूपी प्राण ओर अपान, या प्रमाण 
ओर प्रमेय सर्वभाव से चिदाकाश मे लयीभूत होते है, ठेसी परा दशा के 
उपस्थित होने पर भी स्वात्मानुसंधान-रहित मूढ योगी महामाया रूपिणी 
सुषुप्तावस्था में ही चला जाता है कितु प्रबुद्ध योगी जो स्वविमर्शपरायण 
रहता है, इस अवस्था में प्रवेश करके सदा के लिए आवागमन के चक्र से 

लूट जाता हे। उपरोक्त श्लोक से इस बात की पुष्टि हुई कि इस परा दशा में 
पहुंच कर भी पुनः गिरने की संभावना हे, अतः योगी को चाहिये कि किसी 
क्षण भी स्वात्मपरामर्ण से रहित न बने। 

अस्तु, इन्हीं दो प्रकार की स्थितियों से युक्त-"महाग्रास' एवं महाविलास' 
करने वाली पराचिति को यमकाली के नाम से वर्णन किया हे। क्रमस्तोत्र 
का निम्न श्लोक इसी यमकाली का सूचक है- 


यम काली 


सर्वार्थसंकषणसंयमस्य- 
यमस्य यन्तुजगतो यमाय। 
वपुर्महाग्रासविलासरागा- 
त्संकर्षयन्तीं प्रणमामि कालीम्‌।। ४।। 

(अहं) सर्वार्थ-संकर्षण-संयमस्य यमस्य यन्तुः वपुः, जगतः यमाय 
महाग्रास-विलासरागात्‌ संकर्षयन्तीम्‌ कालीं प्रणमामि-इति संबधः।। ४॥ 

अर्थात्‌ जो यम रूपी विकल्प समस्त रूप आदि पदार्था का परस्पर 
अपोहन करके यानी "यह घडा ही है, वख नहीं" - इस प्रकार नियत रूप 
से संयम अर्थात्‌ विकल्प करता है; यूं कहं कि इसी नियतरूपता को 
ठहराता है ओर जो उस यमरूप विकल्प का नियन्ता मितप्रमाता है-इस 
रीति से इन दोनों के स्वरूप को, जो परप्रमातृरूपा काली देवी जगत्‌ का 
नियमन करने के लिए महाग्रास ओर महाविलासरूपी अपनी आनन्द- 
रसलीला से संकर्षण यानी उल्लेख करती है-उसी महाग्रासरस तथा 
महाविलासरस को दशनि वाली परा पारमेश्वरी भगवती यमकाली को में 
प्रणाम करता हूं यानी अपनी देहप्रमातृता को उसी मेँ लय करके उसी के 
परास्वरूप मेँ प्रवेश करता हू।। ४।। 

इस श्लोक का तात्पर्य यह है कि अपनी ही अप्रतिहता स्वातंत्र्यशक्ति 
से जो परादेवी एक ओर से स्वात्म-उन्मुखता का आश्रय लेकर समस्त 
यमादि विकल्परूप जगत्‌मण्डल को अन्तर्मुखपद मे लवलीन बनाकर 
महाग्रासरस का उल्लास करके परप्रमातृदशा से स्फुरित होती है तथा दूसरी 
ओर अपने ही प्रमोदरस से विकल्प, विकल्पयिता आदि समस्त भाववर्ग को 


बाह्य स्वरूप मे ले जाकर महाविलासरस का प्रमोद लेती हुई मितप्रमातृदशा 

काही स्फार करती हे इन्हीं दो विलासरसाों मेँ रसिक बनी हुई यमकाली 
मानी गई हे। 

पारमेश्वरी भगवती की अनुकम्पा से इस चौथे विकास में निर्णीत 
प्रमेयगत सृष्टि, संहार ओर अनाख्यरूपता का आश्रय लेकर “सृष्टिकाली,, 
रक्तकाली" 'स्थितिनाशकाली' ओर 'यमकाली'-इन चार कालियो का वर्णन 
समाप्त हआ।। ॐ ॥ 


--- क वकैव्य्येव्य--- 


संहारकाली 


पाचवां विकास 


अब्र इस परादेवी के पांचवें विकास में प्रमाणपदस्थ सृष्टिदशा का 
वर्णन किया-जाता हेै। 
इस प्रमाणान्तर्वर्ती सृषटिदशा के प्रतिपादन करने का तात्पर्य यह है कि 
जब योगी पूर्वसूत्रित प्रमेयगत अनाख्यदशा में स्वात्म-संवित्ति के स्वरूपगोप- 
नात्मक तथा स्वरूप-उन्मीलनात्मक-दोनों रूपों का अनुभव करता है, तो 
गुरुकृपा से वह योगी स्वरूपगोपनात्मक बहिर्मुखवृत्ति का समूल संहार 
करने लगता है; यानी इस संसृति-चक्र को स्वात्माग्नि मे अभेदनरूपतया 
अर्थात्‌ अन्तर्मुख पद का आश्रय लेकर ही लयीभूत करता है, तब आप ही 
आप बिना प्रयास के ही प्रमाणसंबन्धी सृष्टि-दशा मेँ प्रवेश करता है। इस 
दशा मे आकर उसे पुनः स्वरूपगोपनात्मक बहिर्मुखवृत्ति नहीं आ घेरती, 
अतः वह योगी निर्विकल्पता से ही उन्मनारूप स्वात्मसंवित्ति मेँ भावसंहाररूपी 
अवस्था का अनुभव करता है। आचार्य उत्पलदेव जी महाराज नै भी इस 
भावसंहारात्मक अवस्था का संकेत श्री उत्पलस्तोत्रावली के इस श्लोक में 
कियाद ः- 
“विलीयमानास्त्वय्येव 
व्योप्रि मेषलवा इव। 
भावा विभान्तु मे शश्वत्‌ 
क्र मनैर्मल्यगामिनः।। (स्तो° ६, श्लो० ७) 

अर्थात्‌ हे प्रभो! आकाश में लीन बने हृए मेघखण्डों की नाई ये 
घटपटादि पदार्थ आप के स्वरूप मे ही भली-भांति तथा क्रमरूप से लय 
होकर नतिर्मलता को प्राप्त होते हुए मुद्धे दीखने लगे। 

ट्स अवस्था को भावसंहाररूप इस लिये कहते हैँ कि इस कोरि में 
पहुच कर भेदप्रथात्मक शंकाओं तथा हेयोपादेयरूप कल्पनाओं के साथ 
प्रमेयमण्डल सर्वभाव से संहत हो जाता हे। 

इसी अवस्था को क्रमस्तोत्रादि रहस्य शाखो मे श्रीसंहारकाली के नाम 
से वर्णन किया है। इस देवी काली की स्तुति क्रमस्तोत्र के इस श्लोक में 
कीहेः- 


संहारकाली 


उन्मन्यनन्ता निखिला्थगर्भां 
या भावसंहारनिमेषमेति। 
सदोदिता सत्युदयाय शून्यां 
संहारकालीं मुदितां नमामि।।५॥। 
या (परा देवी) उन्मनी; अनन्ता, निखिल-अर्थ-गर्भा सदोदिता सती, 
भाव-संहार-निमेषम्‌ एति (ताम्‌) उदयाय शून्यां मुदितां संहारकालीं नमामि 
इति संबन्धः।। ५।। 
अर्थात्‌ जो पारमेश्वरी संवित्‌ पूर्वसूचित समस्त शंकात्मक विकल्पों के 
संहार करने से उन्मना रूप बनी हुई हे, समस्त पदार्थ को अपने स्वरूप में 
रखने से अनन्त रूप हे, जो कालिका देवी स्वात्माग्नि में समस्त भावमण्डल 
करा उपसंहार करने के फलस्वरूप, भावसंहारस्थिति का आश्रय लेती है, 
तथा जो उद्यन्तृतास्पद का अवलम्बन लेते हृए॒ भी, बहिःस्फाररूप उदय से 
शून्य बनी हुई हे। एेसी आनन्दघना संहारकाली को मेँ प्रणाम करता हुं! 
य्ह भी प्रणाम का अर्थ पूर्वनीति के अनुसार उसी मे समाविष्ट बनने का हे। 
आज त्रिपुरसुन्दरी भगवती की अनुग्राहिका शक्ति से पांचवें विकास में 
वर्णित संहारकाली भगवती का निर्णय समाप्त हुआ।। ॐ ॥। 


---- क वरेन्व्य-- 


3| 








मृत्युकाली 


छठा विकास 


भगवती काली देवी के इस छठे विकास में प्रमाणदशान्तर्गत स्थितिचक्र 
का वर्णन किया जाता हे। 

पूर्ववर्णित संहारकाली के द्वारा यद्यपि समस्त प्रमेय-वर्ग का समूल- 
उच्छेदन हो जाता हे, तथापि उस प्रमेयरूप संहतवस्तु की तनिक संस्काररूप 
उपाधि विद्यमान ही रहती है, जिस उपाधि के द्वारा पूर्वोक्त संहारकाली इस 
प्रकार स्वात्मपरामर्श करती है कि- 

““मयेतदर्थजातमात्मनि 
अभेदेनावभासितम्‌""। 

मेने इस समस्त प्रमेयात्मक भाववर्ग को अपने ही संवित्स्वरूप में 
अभेदभाव से प्रकाशित किया है'-इस प्रकार के भावसंहति-परामर्श के 
संस्काररूपी उपाधि को भी जब संविद्धगवती अपने संशुद्ध यानी 
संहतिसंस्कारात्मक उपाधि से रहित परप्रमातृस्वरूप मे लयीभूत करती है, 
तव इस परादेवी के छठे विकास को प्राप्त हुई मृत्युकाली उदय करती है। 
पृछा जा सकता है कि इस देवी को मृत्युकाली क्यों कहते हैँ । इस का उत्तर 
यही हे कि यह संवित्त पूर्व-वर्णित संहारकाली को भी अपने स्वरूप में 
संहार करती है-इत्यतः इस देवी को संहाररूपी मृत्यु को भी कवलन करने 
के हेतु मृत्यु काली कहते हैँ । क्रमस्तोत्र का निम्न श्लोक इस काली देवी 
का परिचायक है- 


मृत्युकाली 


ममेत्यहंकारकलाकलाप- 
विस्फारहर्षोद्धतगर्वमृत्युः। 
ग्रस्तो यया घस्मरसंविदं तां 
नमाम्यकालोदितमृत्युकालीम्‌।। ६।। 
यया (कालिकया) मम-इति-अहकारकला-कलाप-विस्फार-हर्ष-उद्धत- 
गर्वमृत्युः ग्रस्तः, ताम्‌ अकाल-उदिताम्‌ घस्मर-संविदं मृत्युकालीम्‌ नमामि 
(अहम्‌)-इति संबन्धः।। ६॥। 


अर्थात्‌ “भने इस समस्त प्रमेयमण्डल को अपने स्वरूप में लीन 
बनाया हे "इस भाति अहंकार समूह से प्रसरित बनी हुई स्वात्मानन्द रूपी 
हर्ष से उत्कृष्टगर्वयुक्त मृत्युरूपा संवित्‌ को भौ जिस पारमेश्वरी संविद्धगवती 
ने संपूर्णरूपतया ग्रस्त किया है-उसी महाग्रासप्रवणरसिका एवं कालकलना 
से रहित मृत्युकाली रूप संविदेव को भँ प्रणाम करता हं।। ६॥ 

यहाँ एेसी शंका होने की संभावना है कि उत्कृष्टगर्वयुक्त होने से यह 
संवित्ति पूर्णाहन्तारूप ही सिद्ध है, इस अवस्था की उपादेयता समस्त शास्र 
ने स्वीकृत की हे, तो एसी पूर्णाहन्तारूप संवित्‌ को भी पुनः संहार करने से 
क्या अभिप्राय है? | 

इस शंका को सुलञ्चाते हुए कहा जाता हे कि वास्तव में पांचवें 
विकास में वर्णित अवस्था पूर्णाहन्तारूप नहीं मानी जा सकती है, क्योकि 
इस संहारकाली की अवस्था में संस्काररूप से तनिकमात्र इदन्ता का 
सामंजस्य बना ही रहता है, तभी तो इस दशा में प्रस्तुत परामर्शं स्फुरता में 
आता हे कि “भने इदन्ता को अहंस्वरूप मे विलीन किया है''। इस के 
विलोम पूर्णाहन्तास्वरूप में न तो लयीभूत ही कुछ करना है ओर न इस 
प्रकार का परामर्श ही करना होतां है। इस पूर्णाहन्तास्पद में '"सर्वमहम्‌'' 
इस रूप का परामर्श होने से केवल स्वभावभूत अहंता अवरिथत रहती ठे। 
अतः पूर्वोक्त उपाधि-सहित अहतारूपी संवित्‌ को इस उपाधि-रहित, 
स्वभावभूत अहंता में प्रवेश करने के लिये ही इस प्रस्तुत मृत्युकाली का 
वर्णन करना युक्तियुक्त तथा सार्थक बना हुआ हे। उत्पलदेव जी महाराज ने 
दसी अवस्था की स्तुति करते हुए यह निम्र श्लोक कहा है :- 

| “^त्वामगाधमविकल्पमट्रयं 
स्वस्वरूपमखिलार्थघस्मरम्‌। 
आविशत्नहमुमेश सर्वदा 
पूजयेयमभिसंस्तुवीय च।।'” (स्तो०, १३, श्लो० २०) 

अर्थात्‌ हे पार्वती नाथ । अपार निर्विकल्प अभेदरूप तथा समस्त 
घटपटादि भेदात्मक पदार्थो का ग्रास करने वाले आप्र के स्वरूप मेँ प्रविष्ट 
होकर मँ आप की पूजा करूं ओर सर्वभाव से आप की ही स्तुति कर्ं। 

अस्तु; इस प्रमाण-पदस्थ स्थिति दशा का अनुभव करने वाले योगी 

करी संवित्‌ भी घस्मर बन जाती है यानी उसे खाने की चाहना सदा बनी 
रहती हे। प्रत्येक खाद्यपदार्थ को खाकर भी इसे भूख सताती रहती है। 
हमारी दृष्टि मे भी कई योगी-जन एेसे दिखने मेँ आये है कि जिन्हे कुछ 
काल के लिये एेसी अवस्था रही है। वे इस दशा मेँ रहकर मनोँ दूध, 
सन्जी-इत्यादि का भक्षण हेलया करते थे। 

अस्तु आज पारमेश्वरी पराभगवती को इस प्रमाणवर्ग में ठहरी हूर 
स्थिति-दशा का वर्णन समाप्त हुआ।। ॐ ॥। 


--- चन ङर्व्ययैव्व्ये-- 


भद्रकाली 


सातवां विकास 


इस प्रस्तुत सातवें विकास में परप्रमातृरूपा चिन्महेश्वरी की अवस्था 
प्रमाणगत संहारस्वरूप में वर्णित होगी। 
यद्यपि कार्यरूप समस्त भाववर्ग उपाधि रहित शुद्ध प्रमातृसंवित्ति में 
लय होने के फल स्वरूप संहत भी हुआ हे, तथापि अपनी अप्रतिहत 
स्वातंत्र्य शक्ति से बह शतशः प्रतिपादित परासंवित्‌ उस भाववर्ग के संहार 
करने के अनन्तर दयी किसी नियतरूप पदार्थ को पुनः घनीभूत करके 
उसकी संस्कारात्मक अस्तित्वशंका को पुनः उत्थापित करती है, जिसके 
फलस्वरूप कालान्तर में प्रमाता को पुनः संसार-चक्र में गिरने की ओरं 
ज्ुकाव रह जाता है। किन्तु इस प्रमाणगत संहाररूप अवस्था मेँ यद्यपि 
उपरोक्त प्रकार की संस्कारात्मक शंकायें उदित भी होती हैँ, तथापि वे सभी 
शंकायें उदित होते ही काषफूरवत आप ही आप नष्ट हो जाती हैँ। इस रीति 
से संस्कार-उत्थापनात्मक भेदन ओर संस्कार प्रशमनात्मक द्रावण करती 
हई चिन्महेश्वरी कालिका भगवती अपने सातवें विकास का प्रदर्शन करती 
हे। क्रमस्तोत्रादि शास्र मेँ इस विकास को भद्रकाली के नाम से अलंकृत 
किया हे। “भद्रकाली” का शाब्दिक अर्थ दो अक्षरों से ग्रहण किया जाता 
हे। “भ'' भेदन अर्थात्‌ भित्न-भिन्न रूपों का विलास, “द्र” से द्रावण यानी 
उन विभिन्न विकासोँ को पुनः अपने ही स्वरूप मेँ लय करना है। अतः इसः 

भद्रकाली के भद्र-णनब्द मे भेदन तथा द्रावण-इन्ीं दो अर्थो का अन्तर्भाव 
समदना चाहिये । क्रमस्तोत्र का निम्न श्लोक इसी काली को दर्शाता हे :- 


भद्रकाली 
विश्वं महाकल्पविरामकल्प- 
भवान्तभीम भ्रुकुटि भ्रमन्त्या। 
याश्रात्यनन्तप्रभवाचिंषा तां 
नमामि भद्रां शुभभद्रकालीम्‌।। ७।। 


या अनन्तप्रभवा महाकल्पविरामकल्प-भवान्त-भीम-भ्रुकरिभ्रमन्त्या 
अर्चिषा विश्वम्‌ अश्राति, ताम्‌ भद्रां शुभभद्रकालीं (अह) नमामि-इति 
संबन्धः।। ७।। 

अर्थात्‌ महाकल्पान्त के सहश (प्रमाणगत संहति-चक्ररूपी) संहारावस्था 
मे भयंकर भ्रुकटियों को नचाती हुई अनन्त सामर्थ्य से युक्त जो चिदीश्चरी 
अपनी चिद्रूप दीप्ियों से इस प्रमेयप्रमाण रूपी समस्त जगत का ग्रास करती 
हे-उसी कल्याणमयी भद्रकाली भगवती को भँ प्रणाम करता हूं यानी उसी 
के स्वरूप मे समावेश करता हू।। 

ऊपर वर्णित श्लोक के इस विश्वशब्द ओर अर्चि शब्द मे भद्रकाली की 
क्रमपूर्वक संस्कार-उत्थापनात्मक भेदनरूपता एवं संस्कार-प्रशमनात्मक 
द्रावणरूपता पर कुछ विचार निम्नलिखित रूप मेँ प्रकट करते है। 

पूर्ववर्णित प्रमेय-पद की अनाख्यदशा मे भी इस संस्कार-जन्य शंका 
की उदित-दशा का वर्णन हो चुका हे, किन्तु उस शंकास्पद-भूमि मे ओर 
इस भद्रकाली संबन्धि शंकास्पद भूमि में तिल ताड का अन्तर है। उस 
यमकाली अवस्था में होने वाली शंकायें तो पुरुष-प्रयत्न द्वारा ही नष्ट होती 
हैं, यानी यदि साधक पुरुष उन शंकाओं को अपने अनुसंधान रूपी प्रयत्न 
के द्वारा नष्ट करने के लिए कटिबद्ध न रहँ तो वह स्वात्मस्थिति से च्युत 
होकर अन्य संसारी जनों की भांति बहिर्मुख ही नन जाते हे । किन्तु प्रस्तुत 
भद्रकाली की अवस्था में उत्थित शंकां, योगी के प्रयत्न किये बिना ही 
स्वयं नष्ट होती हैँ । इसी अभिप्राय को जतलाने के लिये-इस भद्रकाली की 
अवस्था में शंकाओं का भेदन एवं शंकाओं का द्रावण-इस प्रकार के दो 
स्पन्दो का एक साथ ही उदित होना कहा गया है। 

इसी काली भगवती के प्रभाव से जब योगी इस अवस्था में समावेश 
करता है, तो वह स्वयं ही उस अवस्था में शङ्काओं का उदय ओर नाश 
युगपद्धाव से अनुभव करता हुआ अनायास ही भद्रकाली की अवस्था का 
साक्षात्कार करता हे। 
अस्तु; जो भी हो, तत्त्वृष्टि से कार्य-अकार्य-रूप शङ्काय ही योगी के 
लिये, सदाशिवदशा की प्राति तक विघ्ररूप से अवस्थित रहती है। इसी 
प्रकार की शङ्काओं की अधमता दशति हुए आचार्य अभिनवगुप्त जी महाराज 
ने तन्त्रालोक में कहा है- 
तथाहि शङ्का मालिन्यं 
ग्लानिः संकोच इत्यदः। 
संसारकारागारान्तः 
स्थूलस्थूणाघटायते।। तं० लो०, १२, २०॥ 
अर्थात्‌ शंका ही मानो तीनों प्रकार का मल हे। शंका ही ग्लानि यानी 
अन्ञान से उपजा हुआ प्रमाद हे। यही संकोच है, तथा यह ही शंका इस 
संसाररूपी कारागृह मे एक मोटे खंभे की भांति अवस्थित है-जिस के साथ 
मनुष्य सदा के लिए बन्धे रहते हेँ। 
आज चिच्चमत्कृतिमयी पराभगवती कौ अनुकम्पा से प्रमाण दशा में 
ठहरे हुए संहारचक्र में देदीप्यमान बनी हुर्ई श्री भद्रकाली देवी के स्वरूप 
का निर्णय समाप्त हुआ।। ॐ ।। ` 


--- न यवयकिव्दरेव्वक~-- 


मार्तण्डकाली 


आटवां विकास 


इस विकास में, प्रमाणवर्गान्तर्गत पारमेश्वरी देवी की अनाख्यदशा का 
वर्णन कररेगे। 

पूर्ववर्णित देवी के सातवें विकास में यद्यपि प्रमेयमण्डल सर्वभाव से 
विलीन हो गया हे, तथापि प्रमाणदशा में स्थित, प्रमेयसमूह को जीवन देने 
वाली बारह इन्द्रियां (पांच ज्ञानेन्द्रियां, पांच कर्मेन्द्रियां, मन ओर बुद्धि) संहत 

होकर भी अपने वास्तविक आश्रयस्थान अहकार मे समावेशप्राप्ति के बिना 
इन इन्द्रियों की सत्ता सूक्ष्म रूप से बनी ही रहती हे। इत्यतः इस प्रस्तुत 
विकास में अपने ही स्वातंत्र्य से यानी परिमितप्रमातृपद को एक ओर रख 
कर, परप्रमातृरूपा पारमेश्वरी देवी, इन बारह इन्द्रियरूपी सूर्यात्मक साधनां 
को, इन के आश्रयस्थान बने हुए अहंकार -पद मे विलीन बनाती हुई, अपने 
विश्वमयस्वरूप के आठवें विकास का प्रदर्शन करती हे। 

पूर्व हम कह आये हँ कि इन इन्द्रियो को शेव-शासत्र में सूर्यात्मक कह 
कर वर्णित किया है, तथा इन्हीं को प्रमाण भी कहते हैँ :- 

““सूर्य प्रमाणमित्याहुः।” 

इस उक्ति के अनुसार इन इन्द्रिय रूपी बारह सूर्यँ को अथवा बारह 
मार्तण्डो को अहमात्मक पद में संहार करने के कारण इस अवस्था को 
क्रमस्तोत्रादि शास्त्र मे मार्तण्डकाली' के नाम से विभूषित किया हे । क्रमस्तोत्र 
मे कहा है :- 


मार्तण्डकाली 


“मा्तण्डमापीतपतङ्कचक्र 
पतङ्कवत्कालकलेन्धनाय। 
करोति या विश्वरसान्तकां तां 
मार्तण्डकालीं सततं प्रणोमि।।८।। 
या (देवी) मार्तण्डम्‌, पतङ्गवत्‌ काल-कला-इन्धनाय, आपीत-पतङ्गचक्र 
करोति, तां विश्वरस-अन्तक मार्तण्डकालीं सततं प्रणौमि-इत्यन्वयः।। ८॥। 
अर्थात्‌ पूर्वोक्तनीति से भोग्य-वर्ग के विलीन होने पर भी जो 
परासं-विदूपा जगदीश्वरी, मार्तण्ड-अर्थात्‌ अहंकाररूप प्रमाता को इस रीति 
से संस्थापित करती हे, जिस से वह प्रमाता भोगसाधन बने हुए सभी 
पतङ्ग-चक्र यानी बारह इन्द्रियं को उसी भांति समाप्त कर देता है, जैसे एक 
पतंगा अति उत्साह एवं वेग से जलते हुए दीपक पर अपने प्राणों को 
न्यौकछावर करके सदा के लिये अपने स्वरूप को समाप्त करता है। ऊपर 
वर्णित इन्द्रियो का अहमात्मक पद मे लय करने का प्रयोजन वक्ष्यमाण 
कालाग्निरुद्र नामक मितप्रमाता का उत्तेजित करना ही है। इस प्रकार समस्त 


शब्दादि वैषयिक रसो को स्वस्वरूप में ही विलीन बनाने वाली उसी 

मार्तण्डकाली भगवती की मेँ सदा स्तुति करता हूं! यानी उसी के स्वरूप का 
परामर्श अहर्निश करता हू।। 

सच तो यह है कि जब योगी प्रमाणचक्रवर्ती इस अनाख्यदशा में 
पदार्पण करता हे तो उसे यह अनुभव होता है कि इस मार्तण्डकाली के 
देदीप्यमान बनने से ही मेरी समस्त प्रमाणचक्रवर्ती इन्द्रियां अपने समस्त 
संस्कारो सहित उदित होकर इसी मार्तण्डकाली के प्रभाव से पुनः उसी के 
स्वरूप मे विलीन हो गई हें । ओर इस रीति से अपने अस्तित्व को सदा के 
लिये खो बेदी है । इसी अवस्था की स्तुति करते हुए किसी आचार्य ने कहा 

“करणमरीचिचक्रमुदयं कुरुते रभसात्‌ 
स्थितिमुपयाति तत्र परसौख्यरसान्ततया। 
विलयमुपेति चात्र परबोधभरक्षपणात्‌ 
परमकलात्र केवलतया विलसत्यमला।।” 

अर्थात्‌ इस अवस्था की प्रापि पर बारह इन्द्रियों का संपूर्णचक्र अति 
उत्साह एवं हर्षपूर्वक उदित होता हे। तदनन्तर उस अवस्था की आत्यन्तिक 
एवं आन्तरिक सुखरूपता के फल-स्वरूप यह चक्र उसी परादेवी के तेज में 
विश्राम लेता हे, तथा अपरिमित परज्ञानात्मक प्रकाश के कारण, उसी तेज 
म यह इन्द्रिय चक्र अपने-अपने संस्कारों को लेकर ही विलीन भी होता है। 
तथ्य तो यह हे कि इस दशा में निर्मल बनी दुई परमकला यानी परप्रमातृरूपी 
शिवकला ही एकाकी रूप से विलास करती हुई दीखने में आती है। 

आज उसी अमाकलारूप परसंवित्ति परसंवित्ति की अनर्गला अनुग्रह 
शक्ति से श्री काली भगवती के आटवें विकास का निर्णय समाप्त हुआ।। ॐ ॥। 

परमा्ककाली 
नोवां विकास 


आटवें विकास तक प्रमाणांश का भक्षण करने मे लगी हुई चार 
देवियों का निर्णय हुआ। अब इस नौवें विकास से प्रमातृपद का चर्वण 
करने मे चतुर चार कालियो का वर्णन आरम्भ करते हें । इस प्रस्तुत विकास 
मे प्रथम परप्रमातृरूप संविदीश्चरी कौ अवस्था प्रमातृगत सृष्टिचक्र मे वर्णन 
कररेगे। 

हम पूर्वं कह आये हैँ कि मार्तण्डकाली की अवस्था मे समस्त 
द्वादशात्मक इन्द्रियो रूपी सूर्य-समूह अहकार नाम वाले परमादित्य स्वरूप 
में पूर्णरूप से विलीन हो जाता हे। इस के पश्चात्‌ अहंकार नामी तेरहवां 
परमादित्य भी प्रमातृभाव की ओर संपूर्ण रूप से सन्मुख बनता हुआ ही 
उसी प्रमातृसंवित्‌ के साथ तदाकार बन जाता है। इस भांति पारमेश्वरी 
संवित्‌ अहंकार नाम वाले परमादित्य को भी अपनी मितप्रमातृसंवित्ति में 
विलीन करने के हेतु भगवती “परमाककाली' के स्वरूप को उल्लसित 
करती हे। यहां यह बात ध्यान देने योग्य है कि इस प्रस्तुत विकास में जो 
ज्वलन्त परिमित-प्रमातृदशा वर्णित हुई हे (जिस का अन्य नाम परमार्ककाली 
भी हे) पाठटक-गन कहीं भूल से इस अवस्था को विषयोपाधि-परिच्छिन 
संसार-दशावर्ती संर्वजनसाधारण परिमित-प्रमातृदशा न मान बेदठे। यह ठीक 
हे कि इस अवस्था मे भौ पशुभाव अंशांशिकारूप से अवस्थित हे ही, किन्तु 
फिर भी इस परिमितप्रमातृदशा मे ओर जीवगत परिमितप्रमातदशा में 
आकाश-पाताल का अन्तर अवस्थित हे। इस प्रस्तुत परिमितप्रमातृदशा में 
संस्कारमात्र से भी विषय ओर इन्द्रियों की उपाधि विद्यमान नहीं है। केवल 
इन्द्रियो की उपाधि से रहित प्रमातृप्रकाश ही निर्विकल्प रूपतया प्रकाशमान 
बना हुआ है। 


इसी अभिप्राय को समक्ष रख कर आचार्य अभिनवगुप्त जी महाराज ने 
भी इस कोटि की परिमितप्रमातृसंवित्ति को कलाग्निरुद्र कह कर वर्णित 
कियाहे। 

आचार्यपाद ने तत्रालोक मे कालाग्निरुद्र-दशा का वर्णन निम्न श्लोक 
मे किया है :- 
“कालाग्निरुद्र संज्ञास्य शास्त्रेषु परिभाषिता 
कालो व्यवच्छित्तदयुक्तो वहिर्भोक्ता यतः स्मृतः। 
संसाराक्लृपिक्लृत्िभ्यां रोधनात्‌ द्रावणात्प्रभुः 
अनिवृत्तपशूभावस्तत्राहकृत्प्रलीयते।। 


आचार्यपाद कहते हैँ कि शास्त्र न इस प्रमाता का नाम "कालाग्निरुद्र 
सखा टे। कारण यह हे कि वर्तमान भूत इत्यादि काल के व्यवच्छेद (परिमितता 
से) युक्त यह प्रमाता अग्नि यानी भोक्ता माना गया है। संसार की सृष्टि तथा 
संहति करने के हेतु यह प्रमाता रोधन ओर द्रावण करने वाला रुद्र माना 
गया है। सर्वसमर्थ होने के कारण यह प्रभु है। इतना होते हुए भी यह 
पशुभाव से सर्वथा निवृत्त नहीं हुआ हे। इसी कालाग्निरुद्र नामी प्रमातृ-संवित्ति 
मे अहंकाररूपी परमादित्य लय हो जाता है॥ 

अस्तु; क्रमस्तोत्र मे भी इसी आशय से इस संवित्ति की स्तुति 
परमादित्य-काली के नामसे की दहै। वहां का श्लोक है :- 

परमार्ककाली 


अस्तोदितद्वाद् भानु भाजि 
यस्यां गता भर्गशिखा शिखेव 
प्रशान्तधाम्ि द्युतिनाशमेति 
तां नोम्यनन्तां परमार्ककालीम्‌।। ९॥। 
यस्याम्‌ अस्तोदितद्वादशभानुभाजि प्रशान्त-धाम्नि भर्गशिखा, द्युति-नाशम्‌ 
एति, एवं शिखा इव गता, ताम्‌ अनन्तां परमार्ककालीं (अहं) नौमि, इति 
सम्बन्धः।। ९।। 
अर्थात्‌ जो प्रमातृसंविदीश्वरी परा देवी प्रमाणप्रमेयक्षोभ शून्य होने क 
कारण संपूर्ण रूप से शान्त बनी हे। जो अस्त ओर उदय करने वाले बारह 
इन्द्रियों रूपी आदित्यो को अपने स्वरूप में लयीभूत करके उनका चमत्कार 
लेती हे, तथा जिस परम तेज मेँ भर्गशिखा रूपी अहंकार नामी परम-आदित्य 

अपने तेज को समाप्त करके उसी मे समा जाता है, उसी अनन्त दीपि करी 
भण्डार बनी हुई परमार्ककाली देवी की मेँ स्तुति करता हूं, अर्थात्‌ अपनी 
देहादि प्रमातृता को उसी मे लयीभूत करके उसके ही स्वरूप मे समावेश 
करता हूं।। ९॥ 

आज श्री काली भगवती के नौवें विकास में प्रकाशमान बनी हई 
प्रमातृगत सृष्टि-दशा का निर्णय सहज ही मे समाप्त हुआ।। ॐ ॥। 





नरैः कालाग्निरुदरकाली > 


दसवां विकास 


जगदीश्वरी के दसवें विकास में प्रमातृगत स्थितिदशा की व्याख्या है। 
जिस समय कालाग्निरुद्र नामक कल्पित प्रमाता बारह इन्द्रियरूपी 
आदित्यो को, तथा अहंकार नाम वाले परमादित्य को भी अपने ही तेज में 
कवलन अर्थात्‌ लय करता हे, उसी समय वह प्रमाता अपने स्वातंत्यसे ही 
अपनी परिमितता को भौ अहन्तात्मक अपरिमितता में प्रवेश करने लगता 
हे। इस भांति कालाग्िरुद्ररूप वह कल्पित प्रमाता विश्वभेदेकशोभित 
आनन्तविकास से युक्त परप्रमातुरूपी पूर्णाहन्ताविमर्शघन बनी हुई महा- 
काली में ही सदा के लिये विलीन हो जाता है। अतः यही अवस्था जगदम्बा 
कालिका भगवती का परमपूज्य स्थान माना गया है। कहा भी है- 
““भ्रवरूपी कालः सृजति जगत्कारणादिकीटान्तम्‌। 
इच्छावशेन यस्याः सा त्वं भुवनाम्बिके जयसि ।।"' 
अर्थात्‌ जिस परमेश्वरी संवित्‌ शक्ति की अनर्गल इच्छा से ही परभेरवेश्चर 
कालदेव ब्रह्मा से लेकर कीडे तक समस्त जगत की रचना करता है; वही 
आप जगदम्भा जयनशील होँ। अभिप्राय यह है कि परप्रमातृरूपी तेजस्थान 
पर पहुंच कर योगी पंच-कृत्यकारित्वपद को प्राप्त करता है। भाव यह है कि 
जिस भांति परमशिव स्वभावतः ही पञ्चकृत्य करने मे रसिक बना हुआ 
रहता हे, उसी भांति इस अवस्था को प्राप्त हुआ योगी भी पञ्चकृत्य करने में 

तत्पर बना रहता हे। अस्तु। पूछा जा सकता हे कि इसे कालाग्निरुद्रकाली 
का नामकरण क्योकर दिया गया है। इसका उत्तर यही है कि इस कोरि में 
आकर कालाग्निरुद्र नाम वाला मितप्रमाता भी परप्रमातृसंवित्तिमे ही लय दहो 
जाता हे। इसी अभिप्राय से क्रमस्तोत्र शास्र के नीचे दिये गये श्लोकम भी 
इस अवस्था की स्तुति कालाग्रिरुद्रकाली के नामसेही की गई है :- 


कालाग्निरुद्रकाली 


कालक्रमाक्रान्तदिनेशचक्र- 
क्रोडीकृतान्ताग्निकलाप उग्रः। 
कालाग्निरुद्रो लयमेति यस्यां 
तां नोमि कालानलरुद्रकालीम्‌।। १०॥।। 
कालक्रम-आक्रान्त-दिनेशचक्र-क्रोडीकृत-अन्ताग्निकलापः उग्रः 
कालाग्निरुद्रः यस्यां लयमेति तां कालानलरुद्रकालीं नोमि॥ 
कालग्निरुद्र नामवाली जिस कल्पित प्रमातृरूपा संवित्ति ने व्यवच्छेद 
करने वाले काल के सृष्टि आदि पांच कृत्यो से आक्रान्त बने हुए बारह 
आदित्यरूपी प्रमाणमण्डल को अपनी ही स्वात्माग्नि मे संहत किया हे। 
अतएव इस समस्त प्रमाणाकमण्डल को अपने में विलीन करने से जो 
भयंकर तेज राशि से युक्त बनी हुई हे, वही मितप्रमातृ-रूपा कालीदेवी भी 
जिस परा काली में लयीभूत होती है, उस परम-तेज-संपत्न कालाग्निरुद्र 
नामक प्रमाता का भी विनाश करने वाली देवी कालाग्निरुद्र काली कीं 
स्तुति करता हू-अर्थात्‌ देह, प्राण, पूर्यष्टक आदि अनात्मवर्ग मे ठहरी हुई 
अहन्ता को उसी परमतेज मे लय करता हू। 
इस प्रकार पराभगवती के दसवें विकास मे प्रमातृगत स्थितिरूपता का 
निर्णय भी समाप्त हुआ।। ॐ॥ 


42 


< पहाकालव्ाली > 


ग्यारहवां विकास 


प्रस्तुत विकास में पराकाली देवी का स्वरूप प्रमातृपद के संहारचक्र 
मे विवेचन किया जाता हे। दसवें विकास मँ वर्णित परप्रमातृरूप स्वात्मसंवित्ति 
मे सन ओर से देदीप्यमान तथा पूर्णाहन्तात्मक चमत्कृति से युक्त बनी हूर 
व्यापिनी पारमेश्वरी ही सर्वसर्वरूपता से ही प्रकाशमान है। इस अवस्था में 
पदार्पण करने पर योगी अलंग्रास भेरवात्मक स्थिति का अनुभव स्वयं ही 
करने लगता है। इस अवस्था में समस्त भाववर्ग का निःसंस्काररूप से 
प्रशमन हो जाता है। अतः फल यह होता है कि स्वात्मसंवित्ति सर्वतः 
परिपूर्ण बनी हुई दृष्टिगोचर होने लगती हे। पर इस परप्रमातृदशा मेँ ठहरी 
हुई महाकाली भगवती भी अपने स्वभावभूत अक्ुल-धाम में प्रविष्ट होने के 
लिये लालायित रहती है। इत्येवं यह परादेवी अपने ग्यारहवें विकास को 
जन्म देती हे। इस अवस्था की प्रापि पर योगी काल-कलना का उल्लंघन 
करता हुआ “समना'” नाम वाले स्थान पर आरूढ हो जाता है, तथा इस 
भांति सदा के लिए अकालकलित बन जाता है। 

इस समना दशा मे आकर काल साम्य-अवस्था मे ठहरता है; यानी 
यहां आकर काल अपनी सत्ता पूर्णरूप से खो बेठता है। अभिप्राय यह है 
कि इस दशा की प्रापि पर योगी को अनन्त काल भी क्षण-तुल्य प्रतीत होता 
हे। इस समनारूपी पदवी को समक्ष रख कर ही आचार्य उत्पलदेव जी 
महाराज ने भी अपने स्तोत्र मे कहा है- 

“न सदा न तदा न चैकदेत्यपि सा यत्र न कालधीर्भवेत्‌। 

तदिदं भवदीयदरनं न च नित्यं न च कथ्यतेऽन्यथा।।'' 

इस श्लोक का तात्पर्य यह है कि-हे प्रभो । (जिस अवस्था मे) न सदा 
होने वाली, न उस विशेष समय पर होने वाली, ओर न युगपद्रूप से होने 
वाली-इस प्रकार के काल को रचने वाली बुद्धि विद्यमान्‌ नहीं है। वही 
आप के स्वरूप का यथार्थ दर्शन है, जिसे न तो नित्य ही कह सकते हैँ ओर 
न अनित्यही कहा जा सकता है। 

इसी अभिप्राय से क्रमस्तोत्र मे भी इस अवस्था को कालकलनाशून्य 

होने के कारण महाकालकाली के नाम से विभूषित किया है। क्रमस्तोत्र का 
निम्नश्लोक इसी काली भगवती का परिचायक है :- 


महाकालकाली 


नक्तं महाभूतलये माने 
दिग्खेचरीचक्रगणेन साकम्‌। 
कालीं महाकालमलं ग्रसन्तीं 
वन्दे ह्यचिन्त्यामनिलानलाभाम्‌।। ११।। 


महाभूतलये श्मशाने नक्तं दिक्‌खेचरीचक्र-गणेन साकम्‌ महाकालम्‌ 
अलं ग्रसन्तीम्‌ अनिल अनलाभाम्‌ अचिन्त्यां कालीम्‌ वन्दे-इति संबन्धः|| ११॥ 

भाव यह है कि भेदप्रथारूपी-बाह्यप्रकाशशून्य महारात्रि में, जहां पांच 
महाभूत भी पूर्णरूप से विलीन हो गये हँ, यानी जिस अवस्था में देहप्रमातृता, 
प्राणप्रमातृता, पूर्यष्टकप्रमातृता ओर शून्यप्रमातृता सर्वभाव से संहत हुए 
है-इस प्रकार के अन्तः प्रकाशपूर्ण हदयरूपी श्मशान में ज्ञानेन््रियों तथा 
कर्मेन्द्रियो के स्थान में विराजती हुई जो चिन्महेश्वरी देवी ब्राह्ययादिरूपखेचरी 
शक्तियों सहित परप्रमातृरूप महाकाल को भी सर्वभाव से निगलती है 
अर्थात्‌ स्वात्मसात्‌ करती है, एवं इस रीति से जो वायु ओर अग्नि के तुल्य 
बनी हुई देदीप्यमान्‌ अचिन्त्यमहिमा से युक्त तथा महाकाल को भी ग्रास 
करने के फलस्वरूप महाकालकाली नाम वाली भगवती है, उसी को मेँ 
प्रणाम करता हूं यानी उसी के अचिन्त्य स्वरूप मेँ समावेश करता हूं।। 

आज जगज्जननी की अनुकम्पा से प्रमातृपदान्तर्गत संहार चक्र में 
स्थित पराभगवती के ग्यारहवें विकास का निर्णय समाप्त हुआ।। ॐ॥। 


~~ 


नैः प्रहा-भैरब-घोर-चण्डकाली 7 


बारहवां विकास 


चिच्चमत्कृतिमयी काली देवी के इस अन्तिम विकास में प्रमातृ वर्ग में 
स्थित अनाख्यचक्र की सर्वोच्च अवस्था का वर्णन किया जाता हे। 
परप्रमातृरूप काली देवी की जिस अवस्था का वर्णन हम ने गतविकास 
मे किया है, वही अवस्था इस अनाख्यधाम में आकर स्फुटतमता को प्राप्त 
करके सम्यग्‌ रूप से प्रतिफलित होती हे, यानी अपने पूर्ण विकास को प्राप्त 
करती है। इस दशा में स्फारीभूत बनी हुई यह परप्रमातृरूपा चमत्कृति 
पूर्ववर्णित सम्पूर्ण अवस्थाओं को जन्म देती हे। एवं उनको अपने स्वरूप में 
स्वात्मसात्‌ करने के हेतु-उनकी आश्रयस्थान भी बनी हुई हे। इतना ही 
नहीं, अपितु यहां आकर प्रमाता, प्रमाण, प्रमेय तथा उनकी सृष्टि आदि 
चक्रमण्डलवर्ती देवियां उदय भौ करती है ओर अस्त भी हो जाती हे । इन 
सभी अवस्थाओं को उदय करने के समय यही परप्रमातृरूपा परादेवी 
पूर्णरूपा कही जाती है, तथा पुनः इन पूर्ववर्णित अवस्थाओं को अपने मे 
समा लेने पर यही दुर्घटसंपादनात्मिका माहेश्वरी कृशरूपा मानी गई हे। 
क्योकि इस अनाख्य-चक्र की. कोटि पर पहुच कर इस मे केवलमात्र 
कालसंकर्षिणी कला ही विद्यमान रहती हे। इसी श्री कालसंकर्षिणी धाम 
की ओर संकेत करते हुए श्री अभिनवगुप्ताचार्यपाद ने भी तन्त्रालोक में 
कहा हे :- 
इत्थं द्वादशधा संवित्तिष्ठन्ती विश्वमातृषु 
एकैवेति न कोऽस्यस्याः क्रमस्य नियमः क्रचित्‌। 
क्रमाभावान्न युगपत्तदभावात्क्रमोऽपि न 
क्रमाक्रमकथातीतं संवित्तत्त्वं सुनिर्मलम्‌।। 
आशय यह है कि प्रमातृरूप से युक्त बारह स्वरूपो वाली संवित्‌ देवी 
विश्वमातृगण मे यानी प्रमाता, प्रमाण एवं प्रमेयरूप चक्रं मे ठहरी हुई भी 
वस्तुतः एक ही स्वरूप से युक्त है। इस पारमेश्वरी देवी का वास्तव मेँ किसी 
भी स्थान या अवस्था में कोई क्रम नहीं हे। किन्तु यह भी नहीं कह सकते 
कि क्रम के अभाव होने के कारण इस स्थान में अक्रमता यानी युगपद्धाव 


45 








हे। इसमें युगपद्धाव भी नहीं है। ततत्वदृषटि से तो संवित्‌-देवी का यह सुनिर्मल 
उत्तमोत्तम स्थान क्रम एवं अक्रमकथा की वार्ता से दूर-बहुत दूर स्थित है। 
यानी इस क्रमाक्रमरूपता को उल्लंघित करके ही यह भगवती कालीदेवी 
का सर्वोत्तम स्थान देदीप्यमान बना हुआ है। 

अस्तु यहां यह कहना युक्तियुक्त प्रतीत होता है कि इसी काली देवी 
का नाम "महाभैरव घोर-चण्ड-काली'" किस अभिप्राय से रखा गया है। इस 
का समीचीन उत्तर यही है कि यह प्रमाता, प्रमाण एवं प्रमेयगत चक्रं में 
ओतप्रोत प्रकाशित बनी हुई हे। तथा इन्हे अपने स्वरूप मेँ लय भी करती 
हे ओर इन्हें अपने स्वरूप मेँ प्रकाशित भी करती है। इसी अभिप्राय को 
जतलाने के लिये क्रमस्तोत्र के श्लोक में भी इस कालिका भगवती के 
“चण्ड, घोर ओर महाभैरव” ये तीन विशेषण अति आदर से प्रयुक्त किये 
गये हें । "चण्ड" पद से प्रमेयचक्र, "घोर' शब्द से प्रमाणचक्र ओर "महाभेरव 
शब्द से प्रमातृचक्र की ओर संकेत किया गया है। इत्यतः प्रमेयचक्र, 
प्रमाणचक्र तथा प्रमातृचक्र का कवलन यानी महाग्रास करने से इस परा 
अनाख्यरूपा काली भगवती को “महाभेरवघोरचण्डकाली'' के नाम से 
अलंकृत किया गया है। क्रम-स्तोत्र के निम्नलिखित श्लोक में इस महाभेरवी 
को स्तुति की गयी हे :- 

महाभेरव-घोर-चण्डकाली। 


क्रमत्रयत्वाष्रमरीचिचक्र- 
सञ्चारचातुर्यतुरीयसत्ताम्‌। 
वन्दे महाभैरव घोर चण्ड- 
कालीं कलाकाशशशाङ्ककांतिम्‌।। ९१२।। 
क्रमत्रय-त्वाष्ट-मरीचिचक्र-सञ्चार-चातुर्य-तुरीय-सत्ताम्‌ कला-आकाश- 
शशाड्-कान्तिं महा-भेरव-घोर-चण्ड-कालीम्‌ (अहं) वन्दे-इत्यन्वयः।। १२॥ 
इस श्लोक का भाव यह है कि प्रमेय, प्रमाण तथा प्रमाता नाम वाली, 
इन तीन क्रमों से देदीप्यमान बने हुए सूर्यसंनन्धि दवादशमरीचिमण्डलमें ` 
सञ्चार अर्थात्‌ विश्वविकासात्मक स्फुरता की पाटवता से जो परप्रमातृरूपा 
संविच्चक्रेश्वरी अनाख्यरूप तुरीय-सत्ता के रूप को धारण किये हुए है, तथा 

जिस को कालसंकर्षिणी रूपी अमा कला सर्वतः प्रभायुक्तं होने से आकाश 
मेँ स्थित चन्द्रमा की दीति की नाई उसी चिदाकाश मे चमकती है। उसी 
सर्वलक्षण संपन्ना महाभेरवघोरचण्डकाली भगवती की मेँ वन्दना करता हं 
अर्थात्‌ देह-प्राण-पुर्यष्टक तथा शून्य-प्रमातृपद को उसी स्वरूप में लयीभूत 
करके उसी कालीभगवती के अनन्त अपरिमित तथा आनन्द-रसप्रपूर्ण 
स्वरूप मे समावेश करता हूं।। 

आज संवित्‌ देवी की अपार दया के फलस्वरूप द्वादश-कालियोँ का 

यह संक्षिप्त विवरण समाप्त हुआ।। ॐ | 





अनव्ययमकुलममेयं 
विगलितसदसद्विवेककल्लोलम्‌। 
जयति प्रकाशविभव- 
स्फीतं काल्याः परं धाम।। 


(=<> कठः 

